

فصل (۳)

فرہ مبارک کی بشارتیں

جو

سیدین رضی اللہ عنہما کو مشترکہ طور پر عنایت ہوئیں

(۳۱) حضرت مہدی علیہ السلام نے سیدین صالحین کے حق میں فرمایا کہ یہ دونوں جوان ذاتی ہیں۔

(۳۲) حضرت مہدی علیہ السلام نے حضرت بندگی میراں سید محمود کی نسبت محمد نبی صلعم کے قائم مقام اور آپ کی ذات میں سیر والے فرمایا ہے اور حضرت بندگی میاں سید خونذ میر کے متعلق اپنے قائم مقام اور اپنی ذات میں سیر والے فرمایا ہے۔

(۳۳) نقل ہے کہ ایک روز حضرت مہدی علیہ السلام خلوت گاہ میں تشریف فرما تھے اور خدائے تعالیٰ کی ذات کا نور اور خاص الخاص تجلیات آپ پر ہو رہی تھیں، بندگی میراں سید محمود بھی اس مقام کی طرف آنے لگے۔ حتیٰ تعالیٰ کا حکم ہوا کہ اے سید محمد! ہمارا بندہ آتا ہے، استقبال کر کے لاؤ۔ حضرت مہدی علیہ السلام نے استقبال کیا اور بندگی میراں سید محمود کو اپنے نزدیک لا کر بیٹھایا۔ اسی وقت بندگی میاں سید خونذ میر صدیق ولایت شہیدوں کی ایک جماعت کے ساتھ حضرت خاتم الاولیاء کی اس مبارک مجلس میں حاضر ہوئے اس انداز سے کہ وہ اپنے چمکے ہوئے سر ہاتھ میں لئے ہوئے تھے اور ان کے مبارک جسموں سے خون جاری تھا۔ ارشاد خداوندی ہوا، اے سید محمد! کیا تو جانتا ہے کہ یہ لوگ کون ہیں؟ حضرت امام علیہ السلام نے عرض کیا: خداوند! یہ وہ لوگ ہیں جنہوں نے تیری محبت اور عشق میں اپنی جان، اپنا تین، اپنا مال و اسباب اور اہل و عیال کو تیرے نام پر فدا کر دیا ہے۔ ارشاد باری تم ہوا کہ اے سید محمد! جان لو کہ ہمارے پاس ان کے برابر کوئی نہیں ہے۔

(۳۴) ایک روز حضرت مہدی علیہ السلام نے بار بار صحابہ کے اجتماع میں دونوں نمازوں یعنی عصر و مغرب کے درمیان قرآن کے بیان کے موقع پر اس طرح فرمایا کہ خدا تعالیٰ کا فرمان ہو رہا ہے کہ اے سید محمد!

ہر دو سید، ہر دو برادر، ہر دو جوان، ہر دو صالح جو تمہارے دائیں اور بائیں جانب ہیں پسندیدہ ہو چکے ہیں، ان دونوں کو بے واسطہ فیض ہمارے حضور سے پہنچ رہا ہے۔ الخ (اس پر دوسرے دو مہاجر بھائیوں کو اپنے بارے میں مغالطہ ہو جانے کی اطلاع آپ کو ملنے پر) حضرت مہدی علیہ السلام نے فرمایا، ہر دو بھائی ہر دو سید، ہر دو جوان اور ہر دو صالحین جن کے بارے میں اللہ تعالیٰ کی طرف سے حکم ہو رہا ہے، وہ بھائی سید محمود اور بھائی سید خوند میر ہیں۔

(۳۵) حضرت مہدی موعود علیہ السلام سے ایک روز یہ سن کر کہ "اکثر پیغمبروں نے بندہ کی صحبت میں رہنے کی تمنا کی تھی۔" بندگی میرا سید محمود زاری کرنے لگے۔ حضرت مہدی علیہ السلام نے دریافت فرمایا کہ رونے اور زاری کرنے کا سبب کیا ہے؟ عرض کیا کہ "میراں جی! مہدی موعود کا شرف وہ ہے کہ مہدی کی صحبت کی تمنا پیغمبروں نے کی ہے اور آپ ہم سے فرما رہے ہیں کہ اللہ تعالیٰ کا فیض ہمیں بے واسطہ پہنچتا ہے۔ پس آپ ہم کو اپنی ذات کے واسطہ سے علیحدہ نہ کیجئے۔ حضرت مہدی علیہ السلام نے فرمایا کہ بھائی سید محمود! تم ریختہ مت ہو، خدائے تعالیٰ تم کو بے واسطگی کا یہ مرتبہ، بندہ کے واسطہ سے ہی عطا کیا ہے اور بندہ کے واسطہ ہی سے تم بے واسطہ ہوئے ہو۔ منقول ہے کہ حضرت مہدی علیہ السلام نے اس وقت ایک مثال بیان فرمائی کہ بادشاہ کا کوئی وزیر مدارالمہام ہو اور اس کے دو بیٹے ہوں اور جب کبھی وزیر بادشاہ کی خدمت میں آئے تو وزیر کے دونوں بیٹے بھی بادشاہ کی خدمت کے شرف سے مشرف ہوتے ہوں تو ایک وقت ایسا بھی ہوتا ہے کہ وہ وزیر اپنی بجائے اپنے دونوں چھپتے بیٹوں کو بادشاہ کی خدمت میں بھیج دیتا ہے۔ وہ دونوں بیٹے بے واسطگی کی حالت میں، بادشاہ کے پاس پہنچ کر اس کی خدمت سے مشرف ہو جاتے ہیں۔ دراصل وہ دونوں بیٹے بے واسطگی کے مرتبہ کو وزیر کے واسطہ ہی سے پہنچے ہیں۔ اسی طرح اللہ تعالیٰ نے تم کو بے واسطگی کا مرتبہ، بندہ کے واسطہ سے ہی عطا فرمایا ہے۔

(۳۶) حضرت مہدی علیہ السلام نے فرمایا کہ حشر کے دن اللہ تعالیٰ کا فرمان اس بندہ سے اگر ایسا ہو کہ "اے سید محمد! ہم نے تم کو مہدی موعود اور ولایت محمدی کا خاتم بنایا تھا تو تم ہمارے لئے کونسا تحفہ اور کس قسم کا

ہدیہ لائے ہو؟ بندہ عرض کرے گا کہ اے خداوند! تیری درگاہ جباری و قہاری میں کونسا ایسا ہدیہ لائق ہے گا کہ اس کو پیش کر سکوں، البتہ اپنی ہی ذات کو، دو جوانوں، دو سیدوں اور ہر دونوں صالحوں کو "مسلمان تام" بنا کر اپنے ساتھ لایا ہوں! تو اللہ جل شانہ قبول فرمائیں گے۔ اور فرمایا کہ وہ دو جوان برادر مہدی محمود اور برادر مہدی سید خوند میر ہیں یہ

فصل (۵)

فرہ میں بزرگی میاں کی نسبت بشارتیں

(۳۷) منقول ہے کہ سشما ہی تعلیم کے دوران، حضرت مہدی علیہ السلام نے حکیم خدانے بزرگ کے تحت ایک سو اسی مرتبہ اپنے حجرہ سے باہر تشریف لاکر، اپنے "صدیق" کے حجرہ میں قدم رنجہ فرمایا۔ حضرت بزرگی میاں نے فرمایا کہ حضرت مہدی علیہ السلام جتنی مرتبہ بھی اس بندہ کے حجرہ میں تشریف لائے، بیٹھتے ہوئے ارشاد فرماتے کہ "میرے بھائی سید خوند میر! آج تمہارے حق میں اللہ تعالیٰ کا ایسا اور ایسا فرمان ہو رہا ہے۔" بندہ جواب دیتا کہ بندہ تو کچھ بھی نہیں ہے۔ حضرت مہدی علیہ السلام فرماتے، بندہ کیا جانے، اللہ تعالیٰ کا فرمان ہی ایسا ہو رہا ہے۔

(۳۸) نقل ہے کہ حضرت مہدی علیہ السلام نے آیت انا عرضنا الامانة على السموات والارض والجبال فابین ان يحملنها و اشفقن منها و حملها الانسان ط تلاوت فرما کر ارشاد فرمایا اس جگہ "الناس" سے تمہاری ذات مراد ہے۔ (۱ الاحزاب، ۷۲)

(۳۹) نقل ہے کہ حضرت مہدی علیہ السلام، بزرگی میاں سید خوند میر کا ہاتھ پکڑ کر کمرہ میں لے گئے اور فرمایا کہ برادر مہدی سید خوند میر تین مہینے سے حق تعالیٰ کا فرمان ہو رہا ہے کہ اس بندہ کے دل (سینہ) میں جو کچھ ڈالا جا رہا ہے وہی تمہارے سینہ میں ڈالا جا رہا ہے۔

(۴۰) نقل ہے کہ حضرت امام علیہ السلام بزرگی میاں کے کمرے میں تشریف لائے اور اپنی پانچوں مبارک انگلیوں کو بزرگی میاں کے مبارک سینہ پر مار کر تین بار یوں فرمایا کہ برادر مہدی سید خوند میر، حق تعالیٰ کی طرف سے

لے دفتر شاہ برہان کتب باب لے دفتر شاہ برہان کتب لے دفتر شاہ برہان کتب

لے دفتر شاہ برہان کتب

معلوم ہوتا ہے کہ جو کچھ اس سینہ میں ظہور ہوا ہے اُس کا ظہور تمہارے سینہ میں بھی ہوا ہے۔

(۲۱) حضرت مہدی علیہ السلام نے بندگی میاں کے حق میں فرمایا کہ حق تعالیٰ کا فرمان ہوتا ہے کہ جو شخص تمہارے نزدیک صحیح ہوا وہ شخص ہمارے نزدیک صحیح ہے۔

(۲۲) نقل ہے کہ حضرت مہدی علیہ السلام نے فرمایا جو کوئی تمہارا دشمن ہے وہ ہمارا دشمن ہے اور جو کوئی ہمارا دشمن ہے وہ رسول خدا کا دشمن ہے اور جو رسول خدا کا دشمن ہے وہ خدا کا دشمن ہے۔

(۲۳) حضرت مہدی علیہ السلام نے فرمایا کہ ہمارے واسطے سے سید خوند میر "قنا فی اللہ" حاصل کئے ہوئے ہیں اور "بقا باللہ" کو پہنچ چکے ہیں۔

(۲۴) نقل ہے کہ حضرت مہدی علیہ السلام نے فرمایا کہ "بھائی سید خوند میر! تم ولایتِ مصطفیٰ کے "اسد اللہ الغالب" ہو۔

(۲۵) حضرت مہدی علیہ السلام نے فرمایا "جس طرح بندہ کے پاس تصحیح ہوتی ہے اسی طرح بھائی سید خوند میر کے پاس بھی تصحیح ہوگی۔"

(۲۶) حضرت مہدی علیہ السلام نے بندگی میاں کی نسبت فرمایا کہ :
"بھائی سید خوند میر مسافر ہیں، ہر روز، عرش مجید پر چڑھتے اور اترتے ہیں۔"

فصل (۶)

دیدارِ خدا پر بندگی میاں کے متعلق بشارتیں

(۲۷) حضرت مہدی علیہ السلام نے حضرت صدیق ولایت کو حدیث ارواحنا اجسادنا سے یوں مبشر فرمایا :

"بھائی سید خوند میر تم ارواحنا اجسادنا ہو۔"

۱۔ دفتر کتب ۲۔ دفتر شاہ برہان کتب ۳۔ دفتر کتب ۴۔ دفتر کتب ۵۔ دفتر کتب
۶۔ خاتم من گلا چلا ۷۔ شواہد ۸۔ اخبار کتب ۹۔ خاتم سلیمانی گلا چلا ۱۰۔ خاتم سلیمانی من گلا چلا

(۴۸) حضرت مہدی علیہ السلام نے، حضرت صدیق ولایت کے حق میں فرمایا :

” سات سات دریا (الوہیت) کے یک لخت پی لیتے ہیں لیکن اوپر کا ہونٹ تک نہیں بھینگتا۔“

نیز ارشاد فرمایا ہے :

(۴۹) اس مرد گجراتی نے ہم کو تنگ کر رکھا ہے، حق تعالیٰ کی طرف سے بہت کچھ دیا جاتا ہے

مگر یہ بس ہی نہیں کرتا۔“

(۵۰) نیز ایک موقعہ پر ارشاد فرمایا :

” برادرم سید خوند میر کے حال کو دیکھو کہ تجلی الوہیت، تجلی پر تجلی اور پے در پے ہو رہی ہے لیکن

چہرے سے کچھ معلوم نہیں ہوتا اور ان کے چہرے کا رنگ تک نہیں بدلتا۔“

نقل ہے کہ ایک روز، بندگی میاں سید خوند میر نے معاملہ دیکھا تھا جس کو حضرت مہدی علیہ السلام سے عرض کیا کہ میراں جی! میں نے معاملہ دیکھا ہے کہ ایک بڑا دریا بہہ رہا ہے جس میں کوڑا کرکٹ کے مانند،

مردے بچے چلے جا رہے ہیں اور اس دریا کے کنارے پر حضرت رسالت پناہ صلی اللہ علیہ وسلم اور حضرت میراں جی

کی ذات مبارک، کمر باندھ کر کھڑی ہوئی ہیں، جو کوئی شخص اس دریا میں ہاتھ پاؤں مارنے لگتا اور باہر آنے

کی کوشش کرتا ہے تو (نہ صرف) حضرت مصطفیٰ صلعم اور آپ کی ذات اقدس دونوں اس کا ہاتھ پکڑ کر دریا

سے اس کو باہر نکال لے رہے ہیں۔ بندہ کو بھی حکم کر رہے ہیں کہ برادرم سید خوند میر! تم بھی کمر باندھ لو اور

دیکھو جو کوئی شخص اس دریا میں ہاتھ پاؤں مارے اور باہر آنے کی کوشش کرے اس کو باہر نکال لو۔ پس

بندہ نے بھی ایسا ہی کیا اور ہر دو ذات علیہما السلام کا حکم بجالایا۔

(۵۱) جب یہ پورا معاملہ حضرت بندگی میاں نے حضرت مہدی علیہ السلام سے عرض کیا تو آپ نے

فرمایا ” ہاں برادرم سید خوند میر! جو کچھ تم نے دیکھا وہ درست ہے۔ دنیا پر جوش بہتے ہوئے دریا کی تمثیل

ہے اور مخلوق دنیا کی طلب میں مردہ صفت بنی ہوئی اس دریا میں کوڑا کرکٹ کے مانند بہتی ہوئی دکھائی

دیتی ہے اس میں جو کوئی شخص دنیا کو بلا سمجھ کر دن اور رات باہر آنے کا ارادہ کئے ہوئے ہے اس شخص کو حضرت مصطفیٰ

اور بندہ اور تم باہر لارہے ہیں یہ

پھر ارشاد فرمایا :

(۵۲) ”جاننا چاہئے کہ ہم اور تم یک وجود ہیں، جدا نہیں ہیں۔“

نقل ہے کہ فرہ ہی میں حضرت مہدی علیہ السلام کے حضور میں، صدیق ولایتؐ نے ایسا ”معاملہ“ دیکھا کہ حضرت مہدی علیہ السلام کا وصال ہو چکا ہے اور برادرانِ دائرہ نے غسل دے کر جنازہ تیار کر رکھا ہے۔ اس کے بعد تمام برادرانِ دائرہ نے ارادہ کیا کہ جنازہ کو اٹھائیں مگر وہ جنازہ کو نہیں اٹھا سکے۔ بندہ نے چاہا کہ اگر برادرانِ دائرہ مجھ سے فرمائیں تو بندہ اٹھالے گا، تبھی سب برادرانِ دائرہ نے کہا کہ آپ اٹھائیے جیسا ہی بندہ نزدیک ہوا اور آنحضرتؐ کے جنازہ کو اٹھانے کا ارادہ کیا تو بہت ہی آسانی اور سہولت کے ساتھ آنحضرتؐ کا جسد مبارک اٹھ گیا اور میں نے اس کو سینہ پر لے لیا۔ چند قدم آگے چلنے کے بعد کیا دیکھتا ہوں کہ جنازہ میں حضرت میرا علیہ السلام نہیں ہیں اور بندہ کے دونوں ہاتھ بندہ کے سینہ پر آگئے ہیں اور آنحضرتؐ کی ذات، بندہ کی ذات میں غائب ہو گئی ہے۔ یہ معاملہ جب بندگی میاں نے حضرت مہدی علیہ السلام سے عرض کیا تو آپؐ نے فرمایا کہ

(۵۳) ہاں بھائی سید خوند میر! تم نے جو کچھ دیکھا ہے وہ صحیح ہے۔ یہ ولایتِ مصطفیٰ کا بار ہے۔ سوائے تمہارے کسی شخص میں اس کو اٹھانے کی طاقت نہیں ہے۔ تم کو بندہ کی ذات میں فنا حاصل ہے۔ ہم اور تم ایک وجود ہیں۔ ہمارے اور تمہارے درمیان کوئی فرق لینے جہائی نہیں ہے۔“

حضرت مہدی علیہ السلام نے قیامت تک فیضِ مہدی جاری رہنے کی اجمالی بشارتوں کے ساتھ یہ بشارت صدیق ولایتؐ کے حق میں عنایت فرمائی کہ :

(۵۴) ”ہمارے لوگ (یعنی مصدقانِ مہدی) قیامت آنے تک برادرِ سید خوند میر کی جماعت میں قائم رہیں گے۔“

پھر صدیق ولایتؐ کو مخاطب کر کے ارشاد فرمایا :

(۵۵) "جس طرح بندہ سے فیض جاری ہے اسی طرح تم سے جاری رہے گا اور بہت سے لوگ تمہارے بیان (قرآن) اور پس خوردہ کے سبب خدا تک پہنچ جائیں گے۔"

حضرت مہدی علیہ السلام نے، حضرت صدیق ولایتؑ کے تعلق سے ارشاد فرمایا:

(۵۶) "اُن کے سامنے سات مہدی ہادی ہوں گے؛"

حضرت مہدی علیہ السلام نے ایک روز اِنَّا اعْطَيْنَاكَ الْكُوْثَرَ تِلَاوَتِ فِرَاكِرْ صدیق ولایتؑ سے ارشاد فرمایا:

(۵۷) "بھائی سید خوند میرا حق تعالیٰ کا فرمان ہوتا ہے کہ ہم نے تم کو کوثر عطا کیا، میں کوثر سے مراد تمہاری ذات ہے۔"

حضرت مہدی علیہ السلام نے بندگی میاںؑ کے حق میں فرمایا کہ:

(۵۸) "حاملِ بیانِ قرآن ہیں۔"

حضرت مہدی علیہ السلام نے بندگی میاںؑ کے حق میں فرمایا کہ:

(۵۹) "تختی ذات (رکھتے) ہیں۔"

حضرت مہدی علیہ السلام نے بندگی میاںؑ کو فرمایا کہ:

(۶۰) "سرتاپا مسلمان ہیں۔"

(۶۱) حضرت مہدی علیہ السلام نے اپنے وقت آخر اپنی ذات کی خاص صفت، جو خدا کے

دیدار کی طرف بلانا ہے، بندگی میاں رضی اللہ عنہ کے حوالہ فرمائی ہے

۱۔ خاتم سلیمانی، ص ۱۶۱۔ اخبار الاسرار، ص ۱۶۱۔ دفتر کتب۔ اس بشارت کے تحت

حضرت شاہ برہانؒ نے دفتر دوم میں اس طرح تحریر کیا ہے کہ فرہ میں حکیم الہی سیدین کے حق میں حضرت میرا علیہ السلام نے

فرمایا کہ "بیٹا، بیٹا ہو کر آ رہا ہے اور دوسرا جو آ رہا ہے اس کے سامنے چند ہادی مہدی ہوں گے اور دوسری روایت کے

لمحاذ سے "سات" ہادی ہوں گے۔ اس سے بندگی میاںؑ کے سات فرزندان مراد ہیں دفتر کن یا زہم، باب دوم (فیقر محمد غفرلہ

۱۔ شواہد، ص ۱۶۱۔ ۲۔ انتخاب المراد، ص ۱۶۱۔ ۳۔ انتخاب المراد، ص ۱۶۱۔

فصل (۷)

نقلیاتِ بندگی میاں سید عالم رحمۃ اللہ علیہ میں حضرت صدیق ولایت سے متعلق بشارتیں

اس باب چہارم میں جو بشارتیں درج ہوئیں وہ سبھی مستند اور معتبر کتابوں سے درج کی گئی ہیں۔ بندگی میاں سید عالمؑ فانی فی اللہ باقی باللہ (تبع تابعی) ابن حضرت بندگی میراں سید لعقو حسن ولایت بن حضرت بندگی میراں سید محمود ثانی جہدی رضی اللہ عنہ کی مشہور تصنیف "نقلیات میاں سید عالم" میں بھی یہ اور اسی نوعیت کی اور بھی بشارتیں مذکور ہیں۔ چونکہ آپ تبع تابعی ہیں اس لئے آپ کی روایات سے دوسری روایات کی توثیق اور تائید بھی ہو جاتی ہے۔ حضرت علیہ الرحمۃ کی کتاب کی ترتیب سیرت کی دوسری کتابوں سے جدا ہے۔ آپ نے اکثر بشارتوں کو مختصر انداز میں اور ایک روایت کو متعدد حصوں میں تقسیم کر کے بیان فرمایا ہے، ان بشارتوں کے ترجمہ کو آپ ہی کی ترتیب کے موافق یہاں درج کیا جا رہا ہے :-

حضرت میراں علیہ السلام نے میاں سید خوند میر کے حق میں فرمایا کہ (۱) جیسا کہ میں سید حسینی ہوں ویسے تم سید حسینی ہو۔ (۲) ناصر دین ہو۔ (۳) بندہ مصطفیٰ کے قدم بقدم اور تم بندے کے قدم بقدم ہو۔ (۴) اَنَا وَمَنْ اتَّبَعَنِي کے معنی کے بیان میں حضرت مہدی علیہ السلام نے فرمایا بندہ محمد مصطفیٰ کا تابع تام ہے ویسا ہی تم بندے کے تابع تام ہو۔ (۵) بار ولایت کا ختم تم پر ہے۔ (۶) اللہ تعالیٰ کے فرمان حَمَلَهَا الْاِنْسَانُ (اٹھایا اس بار کو انسان نے) سے تمہاری ذات مراد ہے۔ (۷) سات دریائے الوہیت ایک دم میں پی گئے، ہونٹ بھی نہیں بھینگا۔ (۸) دریائے الوہیت کی تجلی پے در پے ہوتی ہے، مگر چہرہ مستغیر نہیں ہوتا۔ (۹) اس مرد گجراتی نے حیران کر دیا ہے، جتنا بھی دیا جاتا ہے بس نہیں کرتا۔ (۱۰) سردارِ گروہ جس طرح سید محمد خدا بخش اسی طرح سید خوند میر خدا بخش۔ (۱۱) جو کچھ بندہ کے دل میں اتارا جاتا ہے اس کا ظہور تمہارے سینہ میں ہوا ہے۔ (۱۲) یہ ولایت مصطفیٰ کا وہ بار ہے جس کو تمہارے سوائے کوئی اٹھا نہیں سکتا۔ (۱۳) ہم اور تم ایک وجود ایک ذات ہیں، ہم میں اور تم میں کوئی فرق نہیں ہے۔ (۱۴) تم کو بندہ کی ذات میں فنا ہے۔ (۱۵) اولوالامر تمہاری ذات ہے۔ (۱۶) سلطاناً نصیراً تمہاری

ذات ہے۔ (۱۷) ہوشیار رہو یہ بار ولایتِ مصطفیٰ تمہاری گردن پر آیا ہے۔ اور حضرت مہدیؑ نے اپنا دست مبارک میاں کی گردن پر رکھ کر فرمایا کہ سر جُدا، تن جُدا اور پُست جُدا ہوگا۔ (۱۸) ہوشیار ہو جاؤ تم "صدیقی ولایت" ہو الخ (۱۹) حضرت مہدی علیہ السلام نے فرمایا، الہی! تو نے محمد مصطفیٰ کو قرآن دیا اور بندے کو کیا دیا؟ فرمان ہوا، اے سید محمد تجھے قرآن کے بدلہ میں ہم نے سید خوند میر کو دیا ہے۔ (۲۰) تم بندہ کا بدل ہو، بندہ کی چوتھی صفت قَاتِلُوا دَقَاتِلُوا تم سے (صادر) ہوگی۔ (۲۱) خدا کی خدائی میں، سیر ولایت میں کوئی تمہارے جیسا، فاضل تر نہیں ہے۔ (۲۲) بندہ تمہارے طرف اور حق تمہارے طرف ہے۔ (۲۳) جو تمہارا دشمن وہ بندہ کا دشمن تا آخر فرمایا۔ (۲۴) حضرت مہدیؑ نے فرمایا، آؤ بھائی سید خوند میر خدا بخش۔ (۲۵) نقل ہے کہ حضرت مہدیؑ اور میاں سید خوند میر بیٹھے ہوئے تھے، یکایک آسمان پھٹا، ایک بے اندازہ نور اس میں سے پیدا ہوا اور حضرت مہدیؑ کی ذات میں سما گیا۔ پھر تھوڑی دیر کے بعد ذاتِ مہدیؑ سے وہ نور باہر ہوا اور بندگی میاں کی ذات میں آ گیا۔ اس کے بعد امام علیہ السلام نے فرمایا بھائی سید خوند میر کیا تم نے سمجھا کہ یہ کیا نور ہے۔ میاں نے عرض کیا، میرا جی جانتے ہیں۔ فرمایا کہ یہ نور ولایتِ محمدیؑ ہے اول مجھ پر آیا، اس کے بعد تم پر آیا۔ اور حضرت نے فرمایا آیت ہَذَا وَ الْآخِرَىٰ تَحِبُّونَهَا نَصْرٌ مِّنَ اللّٰهِ وَ فَتْحٌ قَرِيبٌ (الف آیت ۱۳) یعنی اور دوسری چیز جس کو تم چاہتے ہو اللہ کی مدد اور فتح ہے جو قریب میں ہے، تمہارے حق میں ہے۔ نیز فرمایا تم سے دوستی کی بُو آتی ہے، جو تمہارا دشمن ہے وہ ہماری ذات کا دشمن ہے اور فرمایا کہ خدا کو خدا دیکھتا ہے اور فرمایا بھائی سید خوند میر مرد خدا ہیں۔ نیز فرمایا تم کو بندہ کی ذات میں سیر ہے۔ پھر فرمایا کہ تم کو سیر ولایت میں ہے اور تم بندہ کے قائم مقام ہو۔ پھر فرمایا، خاتم ولایت کا بار تمہاری ذات پر ہے۔ پھر فرمایا آیت اللّٰهُ نُورُ السَّمٰوٰتِ وَ الْاَرْضِ... نُورٌ عَلٰی نُورٍ تک تمہارے حق میں ہے۔ پھر فرمایا اِنَّا عَطَيْنَاكَ الْكُوفْرَ تمہاری ذات ہے ایہ

حضرت مہدی علیہ السلام نے آیت اِنَّا عَرَضْنَا الْاَمَانَةَ عَلٰی السَّمٰوٰتِ وَ الْاَرْضِ وَ الْجِبَالِ

فَابَيَّنَّ أَنْ يَحْمِلْنَهَا وَأَشْفَقْنَ مِنْهَا وَحَمَلَهَا الْإِنْسَانُ... (ترجمہ) ہم نے امانت کو آسمانوں اور زمین، اور پہاڑوں پر پیش کیا، لیکن (انہوں نے) اس کے اٹھانے سے انکار کیا اور اس سے ڈر گئے۔ اور انسان نے اس کو اٹھایا۔ (۲۲) تلاوت کی اور فرمایا السَّمَوَاتِ سے انبیاء، وَالْأَرْضِ سے اولیاء، وَالْجِبَالِ سے علماء، اِنْ يَحْمِلْنَهَا سے امرِ قَالِ (شہادت) وَحَمَلَهَا الْإِنْسَانُ سے بھائی سید خوند میر تمہاری ذات مراد ہے۔

پانچواں باب

فصل

بشارت شہادتِ مخصوصہ

ہجرت، اخراج، ایذا، شہادت — چار صفات والی قرآنی آیت تشریفہ
خاتم نبی صلعم اور خاتم ولی علیہ السلام پر کوئی شخص قادر نہ ہونے کے باعث
ان ہر دو کی چوتھی صفت کے تحت مختصر توضیح و تشریح
بندگی میاں سید خوند میر صدیق ولایت کے حق میں حضرت مہدی موعود کی واضح بشارت شہادتِ مخصوصہ

فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِنَا وَقَاتَلُوا
وَقَاتَلُوا أَلْكَفَرَاتِ عَنْهُمْ سَبِيلَاتِهِمْ وَلَا دُخِلَتْهُمْ جَنَّاتِ مَجْرِي
مِنْ تَحْتِهَا الْأَنْهَارُ ثَوَابًا مِنْ عِنْدِ اللَّهِ وَاللَّهُ عِنْدَهُ حُسْنُ الثَّوَابِ (آل عمران)
(ترجمہ) پس جن لوگوں نے ہجرت کی، اور اپنے گھروں سے نکالے گئے اور میری راہ میں ایذا میں دیئے گئے

لہ نقلیات میاں سید عالم رحمۃ اللہ علیہ، مطبوعہ ص ۱۱۱

اور جہاد کیا اور شہید ہو گئے ضروران لوگوں کی تمام خطائیں معاف کر دوں گا اور انھیں ایسی جنتوں میں داخل کروں گا جن کے نیچے نہریں جاری ہوں گی۔ یہ صلہ ملے گا اللہ تعالیٰ کے پاس سے اور اللہ تعالیٰ کے پاس ہی اچھا عوض ہے۔ آیت مندرجہ بالا میں اللہ تبارک و تعالیٰ نے چار عمدہ صفات اور ان صفات والوں کے حق میں عمدہ عوض اور صلہ کی بشارتیں عنایت فرمائی ہیں۔

بندگی ملک الہدایہ خلیفہ گروہ رضی اللہ عنہ سے روایت ہے کہ خاتم ولایت مقیدہ محمدیہ حضرت مہدی موعود علیہ السلام نے ناگورہ میں اس آیت شریفہ کو اپنی مہدیت کی حجت کے طور پر اس طرح پڑھا کہ:

۱۔ فَالَّذِينَ هَاجَرُوا شُد

۲۔ وَأُخْرِجُوا مِنْ دِيَارِهِمْ شُد

۳۔ وَأُذْوَإِنِّي سَيِّئِي شُد

۴۔ وَقَاتَلُوا وَقُتِلُوا مانہ است، ما اشار اللہ خواہد شد۔

یعنی ہجرت ہوئی، اخراج ہوا، اذیت پہنچی، شہید ہونا باقی ہے۔ اللہ تعالیٰ جب چاہے گا (یہ جو تھی صفت بھی) پوری ہو جائے گی۔

لیکن اظہار نہیں فرمایا کہ یہ آیت "فلاں شخص کے حق میں" ہے۔

ناگورہ سے ہجرت فرما کر حضرت مہدی علیہ السلام براہ کاہا وقتدھار، جب قرہ مبارک تشریف لائے اور عام و خاص میں آپ کے "دعویٰ مہدیت" کی بات پھیل گئی اور روز بروز ارادت مند بڑھنے لگے تو کسی طرف سے وہاں کے لوگوں میں عام طور پر یہ بھی مشہور ہو گیا کہ:

"مہدی کو آگ نہیں جلا سکتی، پانی غرق نہیں کر سکتا، تلوار کاٹ نہیں سکتی۔ اگر یہ علامتیں

نہ پائی جائیں تو وہ مہدی موعود نہیں ہے۔"

جب یہ باختر مہدی علیہ السلام کے حضور میں پہنچائی گئی تو آنحضرت نے جواباً ارشاد فرمایا:-

"تینوں چیزیں اپنی صفت (کے اظہار میں) مامور (محکوم) ہیں، اپنی صفت سے باز نہیں رہیں

لیکن ”مہدی موعود“ پر ان میں سے ایک بھی قادر نہیں ہو سکتی کیونکہ اللہ تعالیٰ حفاظت کرتا ہے۔“
یعنی آگ کی صفت جلانا ہے وہ جلاتی ہی ہے، پانی کی صفت غرق کرنا ہے وہ غرق ہی کرے گا،
اور تلوار کا کام کاٹنا ہے وہ کاٹ دے گی لیکن اللہ تعالیٰ چونکہ مہدی موعود کی حفاظت فرماتا ہے اس لئے یہ
تینوں چیزیں مہدی پر قادر نہیں ہو سکتیں۔

اس کے بعد علمائے خراسان نے ایک دوسری بات یوں مشہور کی کہ :-
ذات مہدی موعود کی علامت یہ بھی ہے کہ آخر میں وہ شہید ہو جائے۔ اگر وہ شہادت نہ پائے
تو مہدی موعود نہیں ہے

اس سے واقف ہونے پر حضرت مہدی علیہ السلام نے ارشاد فرمایا کہ :-
” ہاں اللہ تعالیٰ کا فرمان ہوتا ہے کہ اے سید محمد! یہ آیت قَالِذِّينَ هَا جُرُوا وَا
اُخْرِجُوا مِنْ دِيَارِهِمْ وَاوْذُوا فِي سَبِيلِنَا وَاَقَاتِلُوا وَاَقَاتِلُوا اَتِيْرَةَ حَتَّى يَمُوتُوْا
اس کے بعد حضرت مہدی علیہ السلام نے اس سلسلہ میں تمام تر آرزو اور انتہائی شجاعت و فدائیت کے ساتھ
جناب باری تعالیٰ میں اپنی عرض پیش کی کہ :-

” اے بار خدایا! یہ چوتھی صفت بھی بندہ سے پوری ہو۔ یعنی اَنْ تَمُوْتُوْا صَفُوْتُوْا كِي طَرَحَ يِه چوتھی صفت
بھی مجھ سے ہو۔“

اس پر اللہ تعالیٰ کی طرف سے آپ کو جواب ملا کہ :-
” ہمارے علم قدیم میں ثابت ہے کہ خاتم نبی اور خاتم ولی پر کوئی شخص قادر نہ ہوگا اور قتل (شہید)
نہیں کر سکے گا لہذا ہم نے تیرے بدلے کو مبعوث کیا ہے قَاتِلُوْا وَاَقَاتِلُوْا اس سے پورا ہوگا۔“
حضرت مہدی علیہ السلام سے مروی اس نقل میں خدائے تعالیٰ کے علم قدیم میں ثابت یہ تین باتیں بیان ہوئی
ہیں کہ :- (۱) خاتم نبی صلی اللہ علیہ وسلم پر کوئی شخص قادر نہ ہوگا اور قتل (شہید) نہیں کر سکے گا۔
(۲) خاتم ولی پر (بھی) کوئی شخص قادر نہ ہوگا اور قتل (شہید) نہیں کر سکے گا۔

(۳) اللہ تبارک و تعالیٰ نے حضرت مہدی علیہ السلام سے فرمایا کہ ہم نے تیرے بدل کو مبعوث کیا ہے کہ قَاتِلُوا وَقْتَلُوا (یعنی شہادہ ماننا) اس سے پورا ہوگا۔

فصل (۲)

حضرت خاتم النبیین صلعم اور آیتِ فَالَّذِينَ هَاجَرُوا

اسی چار صفات والی آیت فالَّذِينَ هَاجَرُوا وَاخْرَجُوا مِنْ دِيَارِهِمْ وَأُوذُوا فِي سَبِيلِي وَقَاتَلُوا وَقُتِلُوا الخ کے تذکرہ کے ضمن میں حضرت خاتم نبی صلی اللہ علیہ وسلم کی شہادت پانے کی آرزو کو بھی سیرت کی معتبر کتابوں میں وضاحت کے ساتھ بیان کیا گیا ہے۔ چنانچہ سیرت النبی صلعم جلد پنجم میں لکھا ہوا ہے کہ :-

” فالَّذِينَ هَاجَرُوا وَاخْرَجُوا مِنْ دِيَارِهِمْ الخ ان آیات کی تفسیر و تشریح میں آنحضرت صلی اللہ علیہ وسلم نے جو کچھ فرمایا ہے وہ احادیث میں مذکور ہے یہ وہ مرتبہ ہے جس کی تمنا خود آنحضرت صلی اللہ علیہ وسلم نے ظاہر کی اور فرمایا کہ ”مجھے آرزو ہے کہ میں خدا کی راہ میں مارا جاؤں اور دوبارہ مجھے زندگی ملے اور میں اس کو بھی قربان کر دوں اور پھر تیسری زندگی ملے اور اس کو بھی خدا کی راہ میں نثار کر دوں“

آیت زیر تذکرہ کو درج کرنے کے بعد اس کے تحت جو عبارت بالا مذکور ہوئی ہے اس سے یہی ثابت ہو رہا ہے کہ پہلی تین صفتیں آپ کی ذات اقدس سے پوری ہوتی ہیں لیکن آخری اور چوتھی صفت قَاتِلُوا وَقُتِلُوا یعنی شہادت پانے کی صفت باقی رہ گئی اور اس صفت کی تکمیل کی آپ کو آرزو اور تمنا بھی تھی۔ حضرت ابو ہریرہ رضی اللہ عنہ سے روایت شدہ حدیث ذیل سے بھی حضرت خاتم نبی صلی اللہ علیہ وسلم کا ”شہادت پانے کی آرزو کرنا ثابت ہے۔ چنانچہ حضرت خاتم نبی صلعم نے فرمایا :-

وَالَّذِي لَقِيتُ بِيَدِهِ كَوَدِدْتُ أَنْ أَقْتَلَ فِي سَبِيلِ اللَّهِ ثُمَّ أَحْيَا ثُمَّ أَقْتَلَ ثُمَّ أَحْيَا ثُمَّ أَقْتَلَ الخ (حدیث ۳۶۱۴، کتاب الجہاد، مشکوٰۃ)۔

سیرت النبی صلعم مصنف علامہ شبلی نعمانی جلد پنجم ص ۴۱۴، طبع بیچشم

یعنی آنحضرت صلی اللہ علیہ وسلم نے فرمایا، اُس ذات کی قسم جس کے ہاتھ میں میری جان ہے میں اس بات کی آرزو رکھتا ہوں کہ اللہ کی راہ میں قتل (شہید) کیا جاؤں پھر زندہ کیا جاؤں پھر قتل (شہید) کیا جاؤں، پھر زندہ کیا جاؤں پھر قتل (شہید) کیا جاؤں۔ (متفق علیہ)۔
پس ظاہر و ثابت یہی ہوا کہ حضرت خاتم نبی صلعم کی ذاتِ اقدس سے اس آیت شریفہ میں بیان کی ہوئی چار صفتوں میں سے تین صفتیں پوری ہوئیں مگر ایک آخری صفت "شہادت" باقی رہی۔ یعنی:

- ۱۔ حضرت خاتم نبی صلعم نے ہجرت فرمائی، مکہ معظمہ سے مدینہ منورہ کی طرف۔
 - ۲۔ حضرت خاتم نبی صلعم، گھر سے نکالے گئے۔
 - ۳۔ حضرت خاتم نبی صلعم، اذیت پہنچائے گئے۔
 - ۴۔ حضرت خاتم نبی صلعم کی شہادت باقی رہی۔ اور آنحضرت کو "شہادت" کی بے انتہا آرزو بھی تھی۔
- یہاں یہ وضاحت نامناسب نہ ہوگی کہ خاتم نبی صلعم کی "چوتھی صفت" شہادت کے ضمن میں بعض لوگ حضرت حسن اور حضرت حسین کو آپ کا نائب سمجھتے اور انھیں حضرت خاتم نبی صلعم کی باقی ماندہ صفت شہادت کا حامل سمجھتے ہیں! واللہ اعلم بالصواب۔

یہاں اس امر کو ملحوظ رکھنا ضروری ہے کہ حضرت خاتم النبیین صلعم کا اس صفت شہادت کی تکمیل کے لئے آرزو رکھنا اور کسی کو بدل مقرر کئے بغیر حلت فرمانا، پھر کسی بھی جماعت کا، کسی اور ذات کو آنحضرت کا نائب مان کر اُس سے صفت شہادت کی تکمیل کو اپنے طور پر مقرر کر لینا، پھر اس کو تسلیم بھی کر لینا اور بات ہے — خاتم الاولیاء حضرت مہدی علیہ السلام کا اس آیت شریفہ کو "اپنے حق میں" تلاوت کرنا اور اُس میں چوتھی صفت کو اپنی مہدیت کی دلیل یا حجت قرار دینا پھر اس کی تکمیل کے لئے بحکم الہی آپ کی ذات کا بدل مقرر کیا جانا اور بات ہے۔ حضرت مہدی علیہ السلام نے ناگور میں چونکہ اس آیت شریفہ کو "اپنے حق میں" تلاوت فرمایا اور

لہ چنانچہ شاہ عبدالعزیز محدث دہلوی نے قاتلوا وقتلوا کی توضیح کرتے ہوئے تحریر کیا ہے۔ لکن بقی لہ کمال لم یحصل لہ بنفسہ و علی الشہادۃ۔ یعنی حضرت خاتم نبی محمد مصطفیٰ صلعم کے حق میں یہ ایک وصعہ کمال باقی رہ گیا تھا جو حضرت رسول اللہ صلعم کی ذات کو حاصل نہ ہوا اور وہ شہادت ہے۔ (فقیر محمد غفرلہ)۔
لہ چنانچہ "تقریر الشہادتین" کے ص ۱۵ پر مذکور ہے۔ (فقیر محمد غفرلہ)۔

اپنی مہدیت کی دلیل اور حجت قرار دیا اور تین صفات کے پورا ہو جانے اور چوتھی صفت کے باقی رہنے اور اللہ تعالیٰ جب چاہے گا اس کے پورا ہونے کا اظہار فرمایا۔ اس طرح اس صفت کے ظہور کی قطعیت میں شبہ باقی نہیں رہا۔

ثابت ہے کہ غزوات میں شریک رہنے کے باوجود حضرت خاتم النبیین صلی اللہ علیہ وسلم، قتل (شہید) نہیں کئے جاسکے۔ حضرت مہدی علیہ السلام کا علماء خراسان سے یہ ارشاد فرمانا کہ اللہ تعالیٰ نے فرمایا ہے:

” ہمارے علم قدیم میں ثابت ہے کہ خاتم نبی اور خاتم ولی پر کوئی شخص قادر نہ ہوگا اور قتل (شہید) نہیں کر سکے گا۔“

اس کا واضح ترین ثبوت، حضرت خاتم النبیین صلی اللہ علیہ وسلم (خِدَاةُ ابْنِي وَاصِحِي) کا غزوات میں بہ نفس نفیس شرکت فرمانا اور کسی بھی بہادر شخص کا آپ کو قتل (شہید) نہ کر سکا ہے۔ خصوصاً غزوة احد (۳ھ) میں حضرت صلعم کو جس صورت حال کا سامنا ہوا تھا وہ سیرت النبیین صلی اللہ علیہ وسلم کی کتابوں میں تفصیل کے ساتھ مندرج ہے۔ حتیٰ این کہ ابن قیمہ کے ہاتھوں آپ کے قتل (شہید) ہو جانے کی خبر عام ہو گئی تھی اور مدینہ والوں نے بھی ایسا ہی سنا تھا، مگر یہ محض افواہ ثابت ہوئی۔ خاتم النبیین صلعم کے دشمنوں نے جنگ احد میں پوری پوری کوشش کر لی اور اپنی پوری طاقت صرف کر لی کہ آپ قتل (شہید) ہو جائیں مگر اللہ تبارک و تعالیٰ نے آپ کی ہر طرح حفاظت فرمائی۔ اور ”خاتم نبی“ کو قتل (شہید) کئے جانے سے محفوظ رکھا۔ چنانچہ آنحضرت صلی اللہ علیہ وسلم نے عرصہ تک بقید حیات رہ کر اپنے بستر پر رحلت فرمائی (إِنَّا لِلَّهِ وَإِنَّا إِلَيْهِ رَاجِعُونَ) چونکہ صفت شہادت کی تکمیل کو آپ نے رسالت کی دلیل یا حجت نہیں مقرر فرمایا تھا اس لئے بدل بھی مقرر نہیں ہوا تھا۔

فصل (۳)

قرہ میں ”خاتم ولی“ حضرت مہدی علیہ السلام کو بھی قتل (شہید) کرنے کی کوشش ناکام رہی، حملہ آور قادر نہ ہو سکا۔ اس واقعہ سے متاثر ہو کر ہی حاکم قرہ میر ذوالنون اور تمام ساتھی علماء ایمان لائے۔

حضرت خاتم النبیین صلعم پر جس طرح کوئی قادر نہ ہو سکا اور آپ کو قتل (شہید) نہیں کر سکا۔ اسی طرح خاتم ولی حضرت مہدی موعود علیہ السلام پر کوئی قادر نہیں ہو سکا۔ اور آپ کو قتل نہیں کر سکا تفصیل کے ساتھ اس سلسلہ میں ایک واقعہ مروی ہے جس کو مختصراً یہاں درج کیا جاتا ہے :

حضرت مہدی علیہ السلام فرہ کہتے ہیں تشریف فرما ہوئے تو آپ کے آنے سے پہلے ہی یہ خبر پھیل چکی تھی کہ ایک سید دعویٰ کرتے ہیں کہ "میں مہدی موعود" ہوں اور جملہ خلائق پر میری تصدیق فرض ہے۔ اس وقت بادشاہ کے وزیر مسیحی میر ذوالنون ارغون فرہ کے حاکم تھے۔ آنحضرتؑ کے آنے سے پہلے دو تین مدعیان مہدیت کو جھوٹے پا کر انھوں نے مار ڈالا تھا۔ جب میر مذکور نے حضرت مہدی علیہ السلام کے آنے کی خبر سنی تو فوج کو طلب کر کے حضرت مہدی علیہ السلام اور آپ کی جماعت کو قتل کرنے کی شہرت دے دی۔ سزا دینے کا سامان جیسے سولیاں، کندے، دائرے کے اطراف نصب کر دیئے گئے اور اعلان کروایا گیا کہ جھوٹ ظاہر ہونے کے بعد اس طرح سے سزا دی جائے گی۔ جب فوج اس طرح دائرے کے اطراف جمع ہو گئی اور وزیر کے لشکر کے نقاروں کی آواز آنحضرتؑ کے فقار نے سنی اور شکر کا طمطراق کچھ ایسا دکھائی دیا کہ صرف قتل و خون ریزی اور غارت گری ہی کے لئے وہ جمع ہوا ہے۔ فوج کے سپاہیوں نے دائرہ کے تمام حجروں کو گھیر لیا۔ میر ذوالنون نہایت رعب و داب او ترش روئی دکھاتے ہوئے حضرت مہدی علیہ السلام کے سامنے آیا۔ کسی نے اس کی طرف پلٹ کر بھی نہ دیکھا وہ حیران ہو کر گھوڑے سے اتر پڑا۔ اس کے دل پر ہیبت چھا گئی اور لرزہ پیدا ہو گیا۔ مؤدب ہو کر بیٹھ گیا۔ حضرت مہدی علیہ السلام نے اپنے قدیم طریقہ کے موافق، اطمینان و سکون کے ساتھ دعوت الی اللہ شروع فرمائی اور آیت شریفہ اللہ مَوَّلَى الَّذِينَ آمَنُوا يُخْرِجُهُمْ مِنَ الظُّلُمَاتِ إِلَى النُّورِ الخ کا بیان فرمایا۔ میر ذوالنون ادب کے ساتھ دعوت الی اللہ سننے لگا۔ حضرتؑ نے فرمایا، نزدیک آؤ۔ تب وہ کسی قدر نزدیک آیا۔ آنحضرتؑ نے فرمایا اور نزدیک آؤ، تو اور نزدیک آ گیا۔ حضرت مہدی علیہ السلام کے دیدار سے اس کے دل پر عجیب سی ہیبت طاری تھی اور آنحضرتؑ کی دعوت سن کر اس کا دل تھرا گیا۔ اس کے باوجود اس نے ہمت کر کے کچھ سوالات کئے جن میں سے ایک یہ بھی تھا کہ تلوار مہدی پر کام نہیں کرے گی، آگ نہیں جلانے گی اور پانی غرق نہیں کرے گا۔ حضرت مہدی علیہ السلام نے جواب دیا کہ تلوار کی صفت کاٹنا ہے آگ کی صفت جلانا ہے اور پانی کی صفت غرق کرنا ہے لیکن حدیث کے معنی یہ ہیں کہ کوئی بھی مہدی کو مارنے پر

قادر نہ ہوگا۔ نقل ہے کہ میر ذوالنون نے اس گفتگو سے پہلے ہی ایک حبشی کو تیار رکھا تھا کہ جب میں اس قسم کا سوال کروں تو فوراً حضرت پرشیر سے وار کر دے۔ اگر آپ حق پر ہوں تو ان پر تیرا وار کارگر نہ ہوگا اور اگر ان کا دعویٰ جھوٹ پر مبنی ہے تو ان کا سر کٹ جائے گا۔ چنانچہ اس سوال کے وقت اس حبشی نے جو اشارہ پانچکا تھا فوراً تلوار کھینچ کر ہاتھ اٹھایا تاکہ حضرت مہدی علیہ السلام پر وار کرے۔ اللہ تعالیٰ کی قدرت سے حبشی کا ہاتھ ہوا میں معلق رہ گیا، آنحضرتؐ پر وہ وار نہ کر سکا، اور قتل (شہید) نہ کر سکا۔ حضرت مہدی علیہ السلام اسی طرح نصیحت میں مصروف رہے کوئی تغیر پیدا نہ ہوا۔ پس اس حبشی نے تلوار پھینک کر اپنا سر زمین پر رکھ دیا۔ انہی کے بعد میر ذوالنون نے اور اس کے ساتھ آئے ہوئے علمائے آپ کی مہدیت کی تصدیق کی اور ایمان لائے۔ پس ان دلائل سے یہ ثابت ہوا کہ خاتم نبیؐ اور خاتم ولیؐ پر کوئی شخص قادر نہ ہوا اور ان کو قتل (شہید) نہیں کر سکا۔ کیونکہ اللہ تبارک و تعالیٰ کے علم قدیم میں ایسا ہی ہوتا تھا۔ اور خدائے تعالیٰ ان کی حفاظت فرما رہا تھا۔

چھٹا باب

فصل (۱)

حضرت مہدی موعود علیہ السلام کی ذات اقدس کی باقی ماندہ چوتھی صفت شہادت

کا حضرت صدیق ولایتؐ کی ذات تکمیل پانا

حضرت مہدی علیہ السلام نے بندگی میاں سید خوند میر صدیق ولایتؐ کی شہادت مخصوص کو اپنی مہدیت

کی حجت اور دلیل بھی مقرر کیا۔

{ (۱) بھائی سید خوند میر! بندہ کی ذات کی یہ (چوتھی) صفت تمہاری ذات سے پوری ہوگی
سر جُدا، تن جُدا، پوست جُدا (ہوگا) (۲) جو کچھ کہا، اللہ تعالیٰ کے فرمان سے کہا اور
اگر ایسا نہ ہو تو جان لو کہ بندہ مہدی موعود نہیں اور جو کچھ کہا تھا اپنے نفس کے کہنے پر کہا تھا۔ }

۱۔ شہادہ ولایتؐ ۲۔ ۳۰ شہ ۱۳۱ (شوال) کو حسب پیشگوئی حضرت مہدیؑ بندگی میاں کی شہادت ہوئی، سر جُدا ہوا، تن جُدا ہوا اور پوست بھی جُدا ہوا۔ مخبر صادقؑ کی دی ہوئی خبر ہر لحاظ سے پوری ہوئی اور بندگی میاں کی ذات سے حضرت مہدی علیہ السلام کی "چوتھی صفت" کی تکمیل ہوئی۔ انا اللہ وانا الیہ راجعون۔ ۱۲ فقیر محمد غفرلہ۔

حضرت مہدی علیہ السلام نے ناگور میں آیت خالذین ہاجروا...! کو اپنی ذات کی مہدیت کی دلیل (حجت) کے طور پر تلاوت فرمانے، اس وقت تک تین صفتوں کے پورا ہونے، چوتھی صفت کے باقی رہ جانے، تیز جس وقت اللہ تعالیٰ چاہے گا اس کا ظہور ہونے کا بیان فرمایا تھا۔ فرہ مبارک تشریف لانے کے بعد، اس صفت شہادت کے تحت علماء کے سوال اور اصرار کے بعد، آپ نے اللہ تعالیٰ کی جنابِ پاک میں نہایت آرزو، کمال شجاعت و فدائیت کے ساتھ عرض کیا تھا کہ:

”اے بارِ خدا، وہ تینوں صفتیں جو میرے اور میرے دعویٰ کے واسطے سے اور میرے

طفیل سے میری ذات کے ساتھ گروہ سے ہوئیں، چاہئے کہ یہ چوتھی صفت (شہادت)

بھی میری ہی ذات سے پوری ہو۔“

اشتیاق اور شجاعت و کمال فدائیت کے ساتھ کئے گئے اس معروضہ کا جواب اللہ تبارک و تعالیٰ کی

جنابِ پاک سے حضرت مہدی علیہ السلام کو جہاں یہ ملا کہ:

”ہمارے علم قدیم میں یہ ثابت ہے کہ قائم نبی اور قائم ولی پر کوئی شخص قادر نہ ہوگا، اور

قتل نہیں کر سکے گا۔“ (مطلع الولایت ص ۱۱۱)

(جس کی وضاحت پچھلے صفحات پر گزری) وہیں یہ جواب بھی آپ کو ملا کہ:

”ہم نے تیرے بدلہ کو مبعوث کیا ہے کہ قَاتِلُوا وَقَتِّلُوا اس سے پورا ہوگا (مطلع الولایت ص ۱۱۱)۔

اللہ تعالیٰ کی پیش گاہِ اقدس سے اس جواب کے پانے کے بعد ہی حضرت مہدی علیہ السلام نے علمائے خراسان

سے اس طرح ارشاد فرمایا کہ:

”آج تک اس بندہ کو معلوم تھا کہ وعدہ کی ہوئی صفت جو قَاتِلُوا وَقَتِّلُوا ہے،

بندہ سے پوری ہونے والی ہے، اور اس صفت کا اشتیاق بھی بہت تھا لیکن حق تعالیٰ

کا فرمان ہوتا ہے کہ:

۱۔ اے سید محمد! تم پر کوئی شخص قادر نہیں ہو سکتا۔

۲۔ تمہاری ذات کی اس چوتھی صفت کے لئے جو کہ قَاتِلُوا وَقَتِّلُوا ہے ایک لائق سید کو تمہارا

قائم مقام کر کے یہ وعدہ شدہ صفت اُس پر اتاری ہے۔

۳۔ اور تمہاری ذات کا بدلہ بنا دیا ہے۔

۴۔ اور ہم اس لائق سید سے (شہادت کی) تکمیل کرائیں گے۔

حضرت مہدی علیہ السلام کے اس ارشاد سے تمام علمائے دین کی تسلی ہوگئی کیونکہ وہ بخوبی علم رکھتے تھے اور یقین واثق رکھتے تھے کہ مخبر صادق کا قول "ذیل قطعی" ہے اور یہ کہ حضرت مہدی علیہ السلام اپنے قول میں بالکل سچے ہیں جو کچھ فرماتے ہیں حق فرماتے ہیں مگر چونکہ قاتلوا وقتلوا کے واقعہ شہادت کی صحیح کیفیت کا اظہار نہیں فرمایا گیا اور جس "سید شائستہ" کے حق میں اس کا تعین ہوا ہے اس کی شخصیت کی وضاحت حضرت مہدی علیہ السلام کے ارشادِ گرامی سے نہیں ہو سکتی تھی اس لئے سبھی لوگ شہادت کی اس وضاحت کے خواہشمند اور منتظر تھے۔ یہ بات سبھی سوچ رہے تھے کہ وہ سید شائستہ کون ہے اور کس انداز میں یہ شہادت وقوع پذیر ہوگی؟ اور بدلہ "ذات حضرت میراں علیہ السلام بن کر کون اس شہادت (مخصوصاً) کا شرف حاصل کرنے والا ہے؟ اگر معلوم ہو جائے تو بے شک وہ لائق تعظیم ہے، اور اس کی تعظیم بجالائی جائے گی۔ اسی خیال کے تحت بندگی میاں سید خوند میر صدیق ولایت نے بھی بندگی میاں یوسف مہاجر سے فرمایا کہ آپ حضرت مہدی علیہ السلام سے پوچھئے کہ وہ "سید" جو امام علیہ السلام کی ذات کا بدلہ ہے۔ صحابہ کے درمیان کون ہے؟ اور اُس "سید" پر مہدی موعود کی ذات کی چوتھی صفت پوری ہونے والی ہے اگر معلوم ہو جائے تو ہم اس کی تعظیم اسی طرح کریں گے جیسی کہ ہم خوند کار کی تعظیم کرتے ہیں۔ چنانچہ حضرت مہدی علیہ السلام کے دریافت کرنے پر، میاں یوسف نے اپنے آنے کی وجہ بتائی کہ:

"میراں جی! آج خوند کار نے قاتلوا وقتلوا کے تحت، جنگ ہونے کی خبر دی ہے۔

اور فرمایا ہے کہ مہدی کی ذات کے بدلہ ایک "سید شائستہ" سے اس کی تکمیل ہونے والی ہے۔

اگر ہم کو معلوم ہو جائے کہ وہ "سید" کون ہے جس پر چوتھی صفت وعدہ شدہ کی تکمیل ہونے والی

ہے تو ہم اس کی تعظیم اسی طرح کریں گے جس طرح ہم خوند کار کی تعظیم کرتے ہیں؟

حضرت مہدی علیہ السلام نے سن کر ارشاد فرمایا، میاں یوسف! تمہاری فراست تو ایسی تہیں ہے پھر یہ کون پوچھ رہا ہے؟

عرض کیا "میرا جی! بندہ نہیں پوچھ رہا ہے، میاں سید خوندمیر پوچھ رہے ہیں۔"

حضرت مہدی علیہ السلام نے فرمایا، میاں سید خوندمیر کہاں ہیں؟
عرض کیا کہ یہیں کھڑے ہیں۔

شہادت کی تکمیل کے لئے بندگی میاں سید خوندمیر
بحکم الہی "بدلی ذات مہدی مقرر ہوئے۔
حضرت مہدی علیہ السلام آگے تشریف لائے اور میاں سید خوندمیر
کو اپنے بالکل نزدیک بلا کر اپنا مبارک ہاتھ بندگی میاں کے

کندھے پر رکھ کر ارشاد فرمایا کہ:-

"بھائی سید خوندمیر! ذرا توقف کرو، بندہ کی ذات کی یہ صفت، تمہاری ذات سے پوری ہوگی اور تم ولایتِ مصطفیٰ کے بارے کے حامل ہو۔"

حضرت مہدی علیہ السلام سے یہ ارشاد گرامی سن کر، بندگی میاں نے نہایت انکساری اور عاجزی کے ساتھ عرض کیا کہ:

"میرا جی! ولایتِ مصطفیٰ کا بار قوی ہے اور بندہ کی گردن ضعیف ہے۔ بندہ کیونکر اٹھاسکے گا؟"
ارشاد فرمایا کہ "ہاں بھائی سید خوندمیر! بندہ کو اس قاتلوا وقتلوا (کی صفتِ شہادت کے حاصل کرنے کا) بہت اشتیاق تھا، لیکن اب اللہ تعالیٰ کا حکم اس طرح ہوا ہے کہ تمہاری ذات سے (یہ صفتِ شہادت) پوری ہوگی، خدا سے کہو، بندہ قوی اور ضعیف کیا جانے، فرمانِ (خدا) ایسا ہی ہے۔"
پھر ارشاد فرمایا کہ:

"برادر م سید خوندمیر! اللہ تعالیٰ اپنا بار، ناقابل کو نہیں دیتا اور قابل کو چھوڑتا نہیں، جب تم کو اس بار کے قابل پایا تو دے دیا۔"

پھر فرمایا کہ:-

"برادر م سید خوندمیر! خوشی مناؤ اور مسرور ہو کہ "ولایتِ مصطفیٰ کے اس بار" کی آرزو، تمام اینیار اور اولیاء نے کی تھی مگر اللہ تعالیٰ نے تم کو عطا فرمایا؟"

اللہ تعالیٰ کی طرف سے حضرت مہدی علیہ السلام، بندگی میاں سید خوند میر صدیق ولایت کو اس طرح
بشارتیں عنایت فرماتے ہوئے اپنی قیام گاہ کے اندر تشریف لے گئے اور ان دو تلواروں کو جنھیں راجے مرادی اور
راجے سون نے بندگی میاں کے ہاتھ سے حضرت مہدی علیہ السلام کی خدمت میں بھجوائی تھیں، باہر لائے اور اپنے
ہی مبارک ہاتھوں سے دونوں تلواروں کو بندگی میاں کی مکر میں باندھ دیا اور فرمایا کہ:

”برادرم سید خوند میر! حق سبحانہ تعالیٰ نے یہ ”بارِ عظیم“ عنایت فرمایا ہے، مرو بنے رہو۔“

پھر ہندوستانی زبان میں فرمایا:

”اگر ساریاں پھسلیاں ہوویں تو بھاگے جیو، ہاتھی کے ہار ہوویں تو گھسا جاوے جیو، ہوشیار ہو جیو۔“

یعنی اس ”بارِ ولایتِ مصطفیٰ“ کو اٹھانے میں جو ایک بڑا وزن ہے اگر لوہے کے بازو بھی ہوں تو ٹوٹ جائیں۔
اور ہاتھی کی ہڈیاں ہوں تو گھس جائیں، ہوشیار رہو۔

پھر ارشاد فرمایا:

”برادرم سید خوند میر! خداے تعالیٰ نے ”بارِ عظیم“ عطا فرمایا ہے اور ولایتِ مصطفیٰ کا یہ بار جس

کسی کو عنایت ہوا ہے، سر جدا، تن جدا اور پوست جدا ہوا ہے۔“

اس وقت بندگی میاں رضی اللہ عنہ نے حضرت مہدی علیہ السلام کے اس ارشاد کو ہمیشہ یاد رکھنے کے
ارادہ سے اپنے انگریزوں کے بند کو گرہ دے لی کیونکہ بندگی میاں کو یقین تھا کہ حضرت مہدی علیہ السلام کا یہ فرمایا ہوا
اسی طرح پورا ہو کر رہے گا۔

اس کے بعد ہی حضرت مہدی علیہ السلام نے اس ”جنگ“ کی کیفیت اور علامت بیان فرمائی اور ارشاد

فرمایا کہ:

”برادرم سید خوند میر! اگر بندہ مہدی موعود ہے تو قَاتِلُوا و قُتِلُوا کی یہ صفت تمہاری

ذات سے پوری ہوگی۔“

فصل (۲)

حضرت مہدی علیہ السلام نے "جنگ" کی کیفیت بیان فرمائی اور اس کو اپنی مہدیت کی حجت یا دلیل بھی قرار دیا

حضرت مہدی علیہ السلام نے "جنگ" کی خبر دینے کے بعد اس کی تفصیل اور کیفیت کی بھی خبر سنائی۔ چنانچہ آپ نے ارشاد فرمایا:

"پہلے روز تمام عالم کا لشکر بھی اگر تم پر چڑھائی کرے اور تم تنہا رہو تو فتح تمہیں کو حاصل ہوگی، اور دوسرے روز تمہاری شہادت ہو جائے گی۔"

پھر ارشاد فرمایا:

"جس طرح میں نے کہا ہے، اگر ایسا ہی ہو تو بہ تحقیق جان لو کہ بندہ مہدی موعود ہے اور جو کچھ کہا اللہ تعالیٰ کے فرمان سے کہا۔ اور اگر ایسا نہ ہو تو جان لو کہ بندہ مہدی موعود نہیں اور جو کچھ ہم نے کہا تھا اپنے نفس کے کہنے کی بنا پر کہا تھا۔"

حضرت مہدی علیہ السلام کئی بار اس طرح ارشاد فرما کر قیام گاہ میں تشریف لے گئے۔ اس طرح ان ارشادات امانت سے سب پر واضح ہو گیا کہ:

(۱) آیت قَاتِلُوا وَقْتِلُوا کے تحت، چوتھی صفت یعنی شہادت کی تکمیل کے لئے بندگی میاں سید خوند میر صدیقی ولایت کی ذات، ذات مہدی کا بدل قرار پائی ہے۔

(۲) تردّد اور بار بار سوالات کرنے والے علماء خراسان اور دوسرے غیر مصدقین کے لئے "جنگ" اور "شہادت صدیقی ولایت" کو اپنی مہدیت کی حجت و دلیل بھی قرار دیا۔

(۳) یہ شہادت بدل شہادت مہدی اور بندگی میاں کی ذات سے مخصوص ہونے کے سبب "شہادت مخصوصہ" قرار پائی۔

قاتلوا وقتلوا کے تحت حرم محترم کا معاملہ دیکھتے، نقل ہے کہ فرہ میں ایک روز حضرت مہدی علیہ السلام کی حرم حضرت مہدی علیہ السلام سے بیان کرنے پر آپ کا اس کو درست قرار دینا حرم بی بی بھیکانے نے معاملہ دیکھا کہ حضرت مہدی موعود

لے دفتر شاہ برہان گاہ، شاہد ولایت ۲، ص ۲۸۲ - انتخاب ب - اخبار ب - لے شاہد ولایت ب

کی ذات کی صفت جو قَاتِلُوا وَقَتَلُوا کی ہے، اس کا ظہور آنحضرت کے بعد، آنحضرت کے گروہ میں ہو رہا ہے۔ یہ معاملہ بی بیؑ نے حضرت میراں علیہ السلام سے عرض کیا کہ :

"میراں جی! میں نے ایسا معاملہ دیکھا اور جو گروہ مجھے دکھائی دیا اس میں سے ایک ذات کو میں نے دیکھا کہ وہ سید خوند میرؑ ہیں۔"

حضرت میراں علیہ السلام نے سن کر ارشاد فرمایا کہ :

"جو کچھ تم نے دیکھا ہے بالتحقیق ایسا ہی ہے، بھائی سید خوند میراں گروہ کے سردار ہیں۔

سردار بندہ کے نزدیک ہے اور گروہ حق تعالیٰ کے نزدیک ہے۔ جب وعدہ کی ہوئی اس صفت (شہادت) کے انجام پانے کا وقت آپہنچے گا تو حق تعالیٰ سردار کے ساتھ گروہ کو جمع کرے گا اور اس کام کی تکمیل کو پہنچائے گا۔"

مصنف الصاف نامہ، بندگی میاں ولی یوسفؑ نے حجتہ المنصفین میں لکھا ہے :

"میاں سید سلام اللہؑ سے روایت ہے کہ ایک روز، حضرت مہدی علیہ السلام نے آیت فَاذْذِرَ هَاجِرًا فَا لِحَاحِی کی تلاوت فرمائی، اسی وقت اچانک میاں سید خوند میرؑ بھی آگئے۔ جوں ہی دُور سے حضرت مہدی علیہ السلام کی نظر میاں سید خوند میرؑ پر پڑی، روتے ہوئے ارشاد فرمایا :

"اُس غریب کے سر پر کیا کیا ہونے والا ہے۔"

شواہد الولائی کے مصنف حضرت شاہ برہانؑ نے ستائیسویں باب میں لکھا ہے کہ حضرت مہدی علیہ السلام

نے فرمایا :

"بھائی سید خوند میرا! اللہ تعالیٰ نے بار عظیم دیا ہے، جس کسی پر یہ "بارِ ولایتِ مصطفیٰ" آئے،

سر جُدا، تن جُدا اور پوست جُدا ہو جائے یہ

تذکرۃ الصالحین میں یہ عبارت بھی ہے :

"اور تمام لوگ دشمن ہو جائیں گے۔" (ب)

دفتر اول میں حضرت شاہ برہانؒ نے لکھا ہے کہ حضرت مہدی علیہ السلام نے، بندگی میاں سے ارشاد فرمایا:
 "جب ملک متعال لایزال کے حکم کے تحت، جنگ کا وقت آ پہنچے، ہتھیار باندھ لو اور
 گھوڑے پر سوار ہو جاؤ، اور دشمنانِ دین کے ساتھ کارزار (جنگ) کرو۔"

پھر ارشاد فرمایا :-

"اللہ کی رحمت ہو، مردانگی کرو اور کمر بستہ رہو اور مضبوط رہو، اللہ تعالیٰ ساتھ رہے گا اور
 مدد فرمائے گا اور تم سے اپنے دین کو نصرت (مدد) دے گا۔"

حضرت بندگی میاں سید عالمؒ نے لکھا ہے کہ حضرت مہدی علیہ السلام نے فرمایا :-

"ارشادِ خداوندی ہو رہا ہے کہ چوتھی صفت جو کہ قَاتِلُوا دُشْمَانَكُمْ ہے، اُس کے واسطے سے
 ظہور میں آئے گی اور اُس سے قائم ہوگی، اور اُس سے قوت پکڑے گی اور اس کی ذات سے
 مخصوص ہوگی اور اُس پر مہدی کی حجت ختم ہوگی۔"

بندگی میراں سید یوسف بن بندگی میراں شاہ یعقوب حسن ولایتؒ نے "مطلع الولايت" میں تحریر فرمایا ہے کہ
 حضرت مہدی علیہ السلام نے پھر ارشاد فرمایا کہ :-

"اگر تمہاری ذات، تنہا ایک طرف رہے اور تمام دنیا ایک طرف تو انشاء اللہ تمہاری ایک
 ذات سے وہ سب شکست کھائیں گے۔ یہ میری مہدیت کی دلیل (حجت) ہے جیسا کہ
 "جنگِ بدر نبوت" پیغمبر علیہ السلام کے لئے ہوئی۔"

حضرت بندگی میراں سید قاسم مجتہد گروہؒ نے اپنی تصنیف "محکمات" میں تحریر فرمایا ہے :-

"حضرت مہدی علیہ السلام نے خدائے تعالیٰ کے فرمان سے ولایت کی تلوار، ذوالفقار
 بندگی میاں سید خوند میر صدیق ولایتؒ کو عنایت فرمائی ہے، جس طرح "جنگِ بدر نبوت"
 کے میدان میں پیغمبر علیہ السلام کی ذات تھی، اسی طرح بدر ولایت کی جنگ میں مہدی علیہ السلام کا حکم تھا۔"

۱۔ دفتر اول کے باب

۲۔ انتخاب المواید

۳۔ مطلع الولايت - تذکرۃ الصالحین باب اول -

فصل (۳)

قرآن میں منصوص اور مبشر خدائے ذوالجلال ہونے کے ساتھ بندگی میاں کا ظہور احادیث سے بھی ثابت ہے۔ اس لئے آپ حضرت رسول اکرم صلعم کے "مبشر" بھی ہیں۔

حضرت بندگی میاں سید یوسفؑ نے مطلع الولایت میں تحریر فرمایا ہے کہ :-

" حضرت مہدی علیہ السلام جیسا کہ قرآن میں منصوص

ہیں، میاں (سید خوند میر) بھی منصوص ہیں کہ اس میں دوسرے دخل نہیں رکھتے۔ اگرچہ حجتی (آمد) مہدی بہت سی حدیثوں سے عیاں ہے، میاں کا ظہور بھی بعض حدیثوں سے بیان ہوتا ہے جیسا کہ "ارطاة" کی بیان کی ہوئی حدیث سے ثابت ہے۔" (مطلع الولایت)

پس احادیث شریفہ سے بھی حضرت بندگی میاں سید خوند میر صدیق ولایت کا ثبوت ملتا ہے۔ چنانچہ مروی ہے کہ :-

" ارطاة نے روایت کی، انھوں نے کہا، مجھے نبی کریم صلی اللہ علیہ وسلم سے یہ خبر پہنچی ہے کہ مہدی فاطمہ بنت رسول اللہ کی اولاد سے ہیں جو پانچ سال زندہ رہیں گے۔ پھر اپنے بستر پر وفات پائیں گے۔ پھر ایک شخص فاطمہ بنت رسول اللہ کی اولاد سے نکلے گا جو مہدی کی سیرت پر ہوگا اور بیس سال باقی رہ کر ہتھیار سے قتل ہو کر شہادت پائے گا۔ ترمذی نے اس کو بیان کیا ہے۔" (دفتر شاہ برہان کاتب، مطلع الولایت الحجۃ تصنیف حضرت سید قاسم مجتہد گروہ)۔

حدیث مذکور میں مہدی علیہ السلام کے تذکرہ کے ضمن "پانچ سال زندہ رہنا" سے حضرت مہدی علیہ السلام کے دعویٰ مؤکدہ ۹۰۵ھ کے بعد آپ کی حیات طیبہ کی پانچ سالہ مدت کی طرف اشارہ ہے۔ اور بیس سال باقی رہ کر ہتھیار سے قتل ہو کر شہادت پائے گا" سے حضرت بندگی میاں سید خوند میر کی اُس بیس سالہ حیات طیبہ کی طرف اشارہ ہے جو حضرت مہدی علیہ السلام کے وصال ۹۱۰ھ کے بیس سال کے بعد، بندگی میاں کی شہادت پانے (۹۳۰ھ) کا درمیانی عرصہ مدت ہے۔

اسی طرح ایک دوسری حدیث جو دفتر اول میں حضرت شاہ برہان نے "ارطاة" سے روایت کی ہے اس میں یہ بیان ہوا ہے کہ :-

”مجھے نبی کریم صلی اللہ علیہ وسلم سے یہ خبر پہنچی ہے کہ مہدی، فاطمہ بنت رسول اللہ کی اولاد سے ہیں۔ جو پانچ سال زندہ رہیں گے پھر اپنے بستر پر وفات پائیں گے۔ پھر ایک شخص (قبیلہ) قحطان سے چھدے ہوئے کان والا (یعنی مطیع، منقاد اور تابع نام مہدی) فاطمہ بنت رسول اللہ کی اولاد سے نکلے گا جو مہدی کی سیرت پر ہوگا اور بیس سال باقی رہ کر ہتھیار سے قتل ہو کر شہادت پائے گا۔ (کتاب ۱)۔

کعب سے مروی حدیث میں آیا ہے :-

”مہدی انتقال کرے گا جس کے بعد قحطانی (اس کے کام) مضبوط کرے گا۔“ لے
احادیث مذکورہ بالا میں حضرت رسول اللہ صلی اللہ علیہ وسلم نے ”مہدی“ کے تعلق سے پیشین گوئی فرمائی اور مہدی کے بعد فاطمہ بنت رسول اللہ صلی اللہ علیہ وسلم کی اولاد سے ”مہدی کی سیرت والا“ اور مہدی کا مطیع و منقاد اور تابع نام ”قحطان“ کے ظہور کے تعلق سے پیشین گوئی فرمائی گئی ہے اور قحطان کی توضیح اس طرح کی گئی ہے :

هو في العرب البوقبائل اليمن العربية و زميلة عدنان البوقبائل
الشمال - القسم بنوقحطان الي فرعين : حمير واكثرهم اهل حضر
وكهلان واكثرهم اهل دبر - ويقال ان قحطان هو اول من لبس
التاج من ملوك اليمن و جزيرة العرب - قاتل الاشوريين اسمه
في التوراة "يقطان" - (المعجم، اعلام ۵۲۵)۔

یعنی ”قحطان“ عربوں کے پاس عام طور پر یمن (کعبہ کے دائیں سمت کا ملک) کے عرب اور قبائل یمن کا ”اصل“ ہے۔ اور اس کا ساتھی عدنان، شمال کے قبائل کا ”اصل“ ہے۔ بنو قحطان کی دو قسمیں یعنی شاخیں ہو گئیں ایک تو حمیر اور ان کی اکثریت شہری افراد پر مشتمل ہے۔ دوسری کہلان ہے اور ان میں زیادہ تر بدو یعنی گاؤں والے ہیں اور کہا جاتا ہے کہ قحطان ہی وہ پہلا (حاکم) شخص ہے جس نے یمن اور جزیرہ عرب کے تمام بادشاہوں اور حاکموں میں ”تاج“ پہنا ہے۔ قحطان نے اشوریوں (مسیحیوں) سے جنگ کی ہے، توراة میں اس کا نام یقطان ہے۔

حضرت نبی کریم صلی اللہ علیہ وسلم نے "مہدی" اور مہدی کے تبع اور تابع تام جیسے بارے میں ارشاد فرمایا کہ وہ مہدی کے بعد بیس سال زندہ رہ کر شہید ہوگا۔ اس کے لئے "قحطانی" کے کتابیہ کے ساتھ اس طرح ارشاد فرمایا ہے کہ :-

ان المہدی من ولد فاطمة بنت رسول اللہ لعیش خمس عاماً ثم يموت
على فراشه ثم يخرج رجل من قحطان مثقوب الاذنين على سيرة
المہدی لقاء عشرين سنة ثم يموت قتيلًا بالسلاح الخ

یعنی مہدی، فاطمہ بنت رسول اللہ کی اولاد سے ہوگا جو پانچ سال زندہ رہے گا پھر وہ اپنے بستر (فرش) پر انتقال کرے گا۔ پھر کانوں میں سوراخ پڑا ہوا (یعنی تبع اور تابع تام) ایک قحطانی (سلسلہ کا) شخص مہدی کی سیرت پر نمایاں ہوگا جس کی بقا بیس سال ہوگی پھر وہ ہتھیار سے قتل (شہید) ہوگا الخ
قحطانی مہدی سے جدا زمانہ میں) نہیں ہوگا | نیز جابر بن ماجہ سے مروی ہے کہ حضرت نبی کریم صلعم نے فرمایا :-

"..... والذی بعثنی بالحق ما هو دونہ الخ"

یعنی قسم ہے اُس ذات کی جس نے مجھے مبعوث فرمایا ہے وہ (قحطانی) اُس (مہدی) سے

الگ (زمانہ میں) نہیں ہوگا الخ"

ان احادیث سے ثابت ہے کہ مہدی کا تبع اور تابع تام ایک شخص مہدی کے زمانہ ہی میں مہدی کی سیرت پر قحطان سے ایسا ہوگا جو مہدی کے وصال کر جانے کے بعد وہ بیس سال زندہ رہے گا اور ہتھیار سے قتل (شہید) کیا جائیگا پس تاریخی حقائق سے ان پیشگوئیوں کا اطلاق ہر طرح حضرت بندگی میاں سید خوند میر صدیق ولایت کی ذات پر ہوتا ہے۔

بندگی میاں کے حق میں، منجانب رسول اللہ صلعم حضرت بندگی میاں سید خوند میر صدیق ولایت کے حق میں حضرت
"منصور" کی بشارت

بنی کریم صلی اللہ علیہ وسلم کا آپ کو "منصور" فرمانا بھی ثابت ہے۔
چنانچہ امیر المومنین حضرت علی کرم اللہ وجہہ سے روایت کی گئی ہے کہ حضرت رسول اللہ صلعم نے فرمایا :-

” اُس کی (مہدی کی) جماعت کے سرداروں میں ایک شخص ہوگا جس کو ”منصور“ کہا جاتا ہے جو آلِ محمد کی مدد کرے گا جیسا کہ قریش نے رسول اللہ کے لئے جگہ فراہم کی تھی، ہرمون پر اس کو قبول کرنا واجب ہوگا۔“ (دفتر اول شاہ برہان گزینی)۔

چنانچہ ثابت ہے کہ جنگ بدر ولایت کی خبر مغیب کے طور پر حضرت مہدی علیہ السلام نے پیشگوئی فرمائی اور حضرت صدیق ولایت کو اللہ تبارک و تعالیٰ کی طرف سے حاصل ہونے والی نصرت اور مدد کا یقین دلایا، پھر نبی کریم صلی اللہ علیہ وسلم کی بشارت ”منصور“ کا اطلاق آپ کے حق میں اپنے ان ارشادات عالیہ سے فرمایا:

” بھائی سید خوند میرا اگر بندہ مہدی موعود ہے تو یہ صفت (جنگ کی) تم سے پوری ہوگی اور (جنگ کے) پہلے روز، اگر تم پر تمام دنیا کی فوجیں حملہ آور ہوں اور تمہاری ذات تمہارے تو انشاء اللہ تمہاری ہی ایک ذات کے آگے یہ سب شکست کھائیں گے۔ یہ میری مہدیت کی نشانی اور دلیل ہے جیسا کہ ”جنگ بدر“ پیغمبر صلی اللہ علیہ وسلم کی حجت تھی۔“ الخ

حضرت مہدی علیہ السلام نے اپنی اس بشارت سے، بندگی میاں سید خوند میر صدیق ولایت کے حق میں اللہ تبارک و تعالیٰ کی طرف سے جنگ بدر ولایت میں، غیبی نصرت اور فتح حاصل ہونے اور آپ کے ”منصور“ ہونے کا ہر طرح یقین دلایا۔

چنانچہ جنگ بدر ولایت کے پہلے روز ۱۲ شوال ۹۳ھ چہار شنبہ کی صبح کھانہ نیل کے میدان میں عین الملک پینتالیس ہزار لشکر جرار کے ساتھ حضرت بندگی میاں صدیق ولایت پر حملہ آور ہوا۔ اُس وقت بندگی میاں کے دائرہ میں بے سرو سامان، دو سو فقرا اور طالبان مولیٰ سے زیادہ نہ تھے۔

تاریخی واقعات سے ثابت ہے کہ اللہ تبارک و تعالیٰ نے اپنے نبی صلعم کی دی ہوئی بشارت اور مہدی مراد اللہ کی پیشگوئی کو حضرت بندگی میاں رضی اللہ عنہ کی ذات سے ظاہر فرمایا اور آپ جنگ کے پہلے روز ”منصور“ رہے اور بفضلِ خدا فتح ہوئی اور آپ حدیث نبوی کے مصداق قرار پائے۔

پس حضرت خاتم النبیین صلی اللہ علیہ وسلم کی بیان کردہ احادیث میں دیئے گئے یہ اشارے اور بشارتیں کہ :-

۱۔ ایک قحطانی مرف، مہدی کی وفات کے بعد ”مہدی کی سیرت“ پر رہے گا۔

۲۔ اُس کی زندگی (بقا، مزید) بیس سال تک رہے گی۔

۳۔ وہ مردِ محتطانی، مہدی سے الگ (زمانہ میں) نہ ہوگا۔

۴۔ وہ "منصور" (یعنی خدا کی مدد پایا ہوا) ہوگا۔

حضرت مہدی علیہ السلام کے وصال کے بعد کے تاریخی واقعات سے قطعی طور پر ثابت ہو چکا ہے کہ یہ تمام اشارے اور بشارتیں، حضرت بندگی میاں سید خوند میر صدیق ولایت کی ذاتِ اقدس سے ہر طرح موافقت رکھنے والی تھیں۔ اسی لئے حضرت صدیق ولایت خاتم النبیین صلعم کے "بشارت دینے ہوئے" اور "مبشر رسول" تھے۔

سائوال باب

فصل (۱)

حضرت مہدی موعود علیہ الصلوٰۃ والسلام کا وصال مبارک
شرع محمدی کی تکمیل کے چند یادگار واقعات کا ظہور۔

حضرت مہدی علیہ السلام کی روحِ پرفورج کے اشارہ کی بنا پر حضرت بندگی میاں سید خوند میر کی فرہ سے گجرات کو واپسی

مروی ہے کہ خلیفۃ اللہ، امر اللہ، مراد اللہ، مبین کلام اللہ، حجتی شریعت و حاجی بدعت، تابع تام رسول اللہ، داعی الی البصیرۃ، امام آخر الزمان حضرت میراں سید محمد مہدی موعود (ابی و امی فداء) علیہ الصلوٰۃ والتسلیم پر ایک روز زحمت کا ارتظا ہر ہوا، بخارا آیا اور قسے ہوئی۔ یہ دن حرمِ محترم بی بی ملکات رضی اللہ عنہا کی باری کا تھا۔ دوسرے دن حرمِ محترم بی بی بونجی رضی اللہ عنہا کی باری کی ادائیگی کے لئے، حضرت بندگی میراں سید محمود ثانی مہدی رضی اللہ عنہ کے کاندھے پر ہاتھ رکھے ہوئے تشریف لے گئے۔ بی بی نے عرض کیا کہ تھوڑی آتش بنا کر لاتی ہوں، آپ پی لیں۔ امام علیہ السلام نے ارشاد فرمایا کہ القُوَّة بِالغیر لا یتمال لها قُوَّة۔ (یعنی اللہ تعالیٰ کے سوا کسی دوسری چیز کی قوت، فی الحقیقت اس کو قوت نہیں کہا جاتا) پھر ارشاد فرمایا کہ المفلس فی امان اللہ (یعنی مفلس آدمی، اللہ تعالیٰ کی حفاظت میں ہوتا ہے) بندہ کوئی چیز نہیں رکھتا۔ البتہ بنامِ خدا آئی ہوئی ساٹھ تلواریں جو مہاجرین کو مستعار دی گئی تھیں انھیں مہاجرین کو بخش دینے کے لئے ارشاد ہوا۔ حضرت مہدی علیہ السلام

بی بی لون جی کے گھر میں تھے اور آپ کا دستور یہ تھا کہ بی بیوں کے پاس باری باری سے جانے کے لئے گھر کے صحن میں چند نشان نصب فرمادیے تھے کہ جب ایک نشان سے دوسری نشان تک سایہ جاتا تو آپ ایک بی بی کے گھر سے دوسری بی بی کے گھر میں تشریف لے جاتے تھے۔ جب اس وقت سایہ کے تعلق سے آپ نے دریافت فرمایا اور جیت علم ہوا کہ بی بی لون جی کے گھر میں رہنے کا وقت ختم ہوا اور بی بی ملک ان کی باری کا وقت آیا تو فرمایا کہ "ہم کو بی بی ملک ان کے گھر لے چلو۔" بی بی ملک ان بھی وہیں موجود تھیں۔ بی بی نے عرض کیا میرا جی! میرے گھر بستر فرش پر ہے اور یہاں چار پائی ہے، اس لئے آپ یہیں ٹھیریں۔ فرمایا تمہارا جی ہے۔ بی بی نے عرض کیا، میں اپنا جی بخش دی، حضور یہیں آرام فرمائیں۔ حضرت مہدی علیہ السلام نے ام المؤمنین بی بی ملک ان کو جواب دیا کہ خوب! تم نے اپنا جی بخش دیا لیکن شرع محمدی کی حد جو خدا نے تعالیٰ نے قرار دی ہے کون اس کو بچنے گا؟ پھر جب حضرت مہدی علیہ السلام نے صحابہ سے فرمایا کہ "بندہ کو لے چلو! تو دوبارہ انھوں نے معذرت چاہی اور نہایت عاجزی و انکساری سے عرض کیا کہ میرا جی کی ذات اقدس کو تکلیف زیادہ ہے، اگر یہیں آرام لیں تو بہتر ہے۔ تیسری دفعہ حضرت مہدی علیہ السلام نے فرمایا کہ "ہمارے برادر، ہماری رعایت کرتے ہیں لیکن شرع محمدی کی رعایت نہیں کرتے۔ پھر حضرت مہدی علیہ السلام نے اپنے طور پر خود اٹھ جانے کا ارادہ فرمایا تاکہ بی بی ملک ان کے گھر روانہ ہوں۔ اتباع شریعت میں جس طرح ہمیشہ عزیمت و عالیت ملحوظ رہی اس آخری امر شرعی میں بھی آپ نے عزیمت کو اس طرح اختیار فرمایا۔ اس کے بعد خود اٹھ گئے، تب صحابہ نے، آپ کو چار پائی پر بٹھا کر بی بی ملک ان کے گھر لے گئے۔ بی بی ملک ان کے گھر تشریف لانے کے بعد وہاں آپ کھجور کے پتوں سے بنی ہوئی چٹائی پر لیٹ گئے۔

روایت ہے کہ وصال مبارک سے پہلے حضرت خاتم ولایت، مہدی علیہ السلام جبکہ بی بی ملک ان کے گھر میں تھے۔ اکثر مہاجرین بھی حاضر تھے اور سر مبارک میاں سید امین محمد مہاجر رضی اللہ عنہ کے زانو پر تھا، اسی اثنا میں بزدگی میاں سید خونذ میر صدیق ولایت آئے۔ حضرت امام علیہ السلام نے دریافت فرمایا کون ہے؟ بزدگی میاں نے عرض کیا "بندہ خونذ میر ہے۔" حضرت امام علیہ السلام نے اپنے نزدیک بلایا اور سر مبارک

بندگی میاں کے زانو پر رکھ کر وصیت رحلت اور اللہ تعالیٰ کے حکم سے ذاتِ خداوندی کی رویت (دیدار) کی اپنی ذات کی صفت کو بندگی میاں سید خوند میر کے حوالہ فرمایا اور یہ آیت شریفہ تلاوت فرمائی قُلْ هَذِهِ سَبِيلِي اَدْعُوا إِلَى اللَّهِ عَلَىٰ بَصِيرَةٍ اَنَا مِنَ اتَّبِعُنِي (یعنی کہہ دو (اے محمد) یہ میرا راستہ ہے، بلاتا ہوں (مخلوق کو) اللہ کی طرف، بینائی (دیدار) پر، میں اور وہ جو میرا تابع (تام) ہے) اس کے بعد اس آیت شریفہ کا ترجمہ فارسی اور گجراتی میں سنا کہ حضرت مہدی علیہ السلام نے فرمایا کہ بھائی! سید خوند میر بندہ جو کچھ کہتا ہے کیا تم سمجھ رہے ہو؟ پھر آپ نے ارشاد فرمایا سبحان اللہ وما آنا مِنَ الْمُشْرِكِينَ (یعنی اللہ پاک ہے اور میں مشرکوں میں سے نہیں ہوں)۔ پھر ارشاد فرمایا:

” ماہر دو از جملہ مشرکان نہ ایم۔“

یعنی ہم دونوں (رسول و مہدی) جملہ مشرکین سے نہیں ہیں۔

اس ارشاد کے بعد حضرت مہدی علیہ السلام نے تھوڑا سکوت فرمایا اور پھر آنکھ کھولی اور ارشاد فرمایا

” بھائی سید خوند میر ہر کہ خدائے رامقتد بئیںند او مشرک است سبحان اللہ

۱۔ حضرت مہدی علیہ السلام نے فرمایا کہ ”جس نے خدا کو مقید دیکھا وہ مشرک ہے“ مہدی علیہ السلام کے اس قول کے دو جزو ہیں: (۱) خدا کو مقید دیکھنا۔ (۲) ایسا دیکھنا شرک ہے۔ خدائے تعالیٰ کا دیدار دو نوعیت سے ہوتا ہے:-

۱۔ تجلی ذاتِ خداوندی کا دیدار (جو بینائی مطلق ہے) اور

۲۔ تجلی اسماء (وصفات) خداوندی کا دیدار (جو بینائی مقید ہے)۔

جیسا کہ اس کی تصریح شیخ محی الدین ابن عربی نے بھی ”فصوص المحکم“ ص ۲۶ میں اس طرح کی ہے کہ:- اِنَّ الْاَعْطِيَاتِ اِمَّا ذَاتِيَّةٌ اَوْ اَسْمَائِيَّةٌ فَاَمَّا الْعِنْعُ وَالْهَبَاتُ وَالْعَطَايَا الذَّاتِيَّةُ فَلَا تَكُونُ اَبَدًا عَنْ تَجَلِّيِ الْهَيْءِ۔ یعنی عطا، دیدار الہی یا تو ذاتی ہوتی ہے یا اسمائی (جس کو دیدار صفاتی بھی کہا جاتا ہے) لیکن انواع العامات و بخشش اور عطایا جو ذاتی ہیں پس وہ تجلی الہی سے ہی حاصل ہوا کرتی ہیں۔ حضرت مہدی علیہ السلام کے قول کے دوسرے جزو میں خدا کے مقید دیکھنے کو شرک کہا گیا ہے۔ اس سے شرک شرعی یا اصطلاحی مراد نہیں ہے۔ ”دیدار مطلق“ یعنی اللہ تبارک و تعالیٰ کی ذات کی تجلیات کا دیدار اصالتاً صرف خاتمین (رسول اور مہدی) کو حاصل تھا اور تبعاً سیدین صالحین کو۔ اسی لئے حضرت مہدی علیہ السلام نے

وما اتانا من المشركين "یعنی بھائی سید خود میرا جو کوئی خدا کو مقید دیکھے وہ مشرک ہے اللہ پاک ہے اور ہم دونوں (رسول و مہدی) مشرکین سے نہیں ہیں۔" (انتخاب بے شواہد ص ۲، خاتم ص ۱ گ ۲)۔

(بقیہ حاشیہ) — اس کی وضاحت فی القور اپنے دوسرے قول "ما ہر دو از جملہ مشرکین نہ ایم" سے فرمادی۔ یعنی ہم دونوں (رسول و مہدی) بوجہ حصول رویت ذات باری تم (مطلق) ان مشرکوں (بلحاظ صوفیہ) میں داخل نہیں ہیں جو خدا کو مقید (یعنی اس کی تجلی اسمائی یا صفاتی) دیکھتے ہیں۔

۲۔ بصورت دیگر، مقید دیکھنا سے رائی کا مقید (رہ کر، مرنے کو) دیکھنا یا اس کا دیدار کرنا اگر مراد یا جائے (جیسا کہ بعضوں نے اس کو اختیار بھی کیا ہے) تو اس کی تشریح اس طرح ہے:

رائی کی رویت کی دو نوعیتیں ہیں:۔

(۱) مقیدہ کر رویت سے مشرف ہونا۔ (۲) مطلق ہو کر رویت سے مشرف ہونا۔

پہلی صورت "رویت مقیدہ" کہلاتی ہے اور دوسری صورت "رویت مطلقہ"۔ پہلی صورت رویت مقیدہ کی یہ ہوتی ہے کہ سالک موتوا قبل ان تموتوا کا مصداق ہو کر اپنی خودی کو فنا کر کے قید بشری سے نکل جاتا تخلقوا باخلاق اللہ سے مزین ہوتا، کامل فنائیت کی منزل میں پہنچ کر سر کی آنکھ یا دل کی آنکھ سے دیدار حق تم کرتا ہے۔

دوسری صورت "رویت مطلقہ" کی یہ ہوتی ہے کہ سالک سلوک کے حدود سے گزر کر موتوا قبل ان تموتوا کا مصداق ہو کر اپنی خودی کو فنا کر کے قید بشری سے نکل جاتا تخلقوا باخلاق اللہ سے مزین ہو کر کامل فنائیت کی منزل سے آگے بڑھ کر بقا باللہ کے مقام پر فائز ہوتا اور سر کی آنکھ یا دل کی آنکھ کے علاوہ سر تا پا جسم آنکھ بن کر یا بالفاظ دیگر اللہ تعالیٰ کی طرف سے اپنے بال بال اور رونگٹے رونگٹے کو دود و آنکھ پا کر دیدار حق تم کرتا ہے۔

پہلی صورت پر حضرت مہدی علیہ السلام کا یہ ارشاد مبارک صادق آتا ہے، جیسا کہ آپ نے فرمایا:۔

"جس نے خدا کو مقید دیکھا وہ مشرک ہے؛

دوسری صورت کی مثال یہ ہے کہ حضرت مہدی علیہ السلام نے حضرت ثانی مہدی کے متعلق ام المؤمنین بی بی الہدائی

اس وقت آنحضرتؐ کی زبان مبارک سے یہ بھی ادا ہوا ہے
بیزارم از آل کہنہ خدائے کہ تو داری ہر لحظہ مرا تازہ خدائے دگر است

(بقیہ حاشیہ) — "دیکھو بھائی سید محمود کے استخوان، گوشت، خون اور پوست، سب کا سب لَا اِلٰهَ اِلَّا اللّٰہُ ہو گیا ہے۔
یا پھر حضرت بندگی میاں سید خوند میر سے ملاشہ میر نے کہا: — "کیا آپ نے خدا کو دیکھا ہے؟ فرمایا، ہاں۔ پوچھا، کس
طرح؟ فرمایا اللہ تعالیٰ نے میرے ایک ایک دو ٹکٹے کو دو دو آنکھیں دی ہیں جن سے میں نے خدا کو دیکھا ہے الخ۔"
یہی دوسری صورت وہ ہے جس میں رائی (سیدین صالحین) کو رویتِ مطلقہ حاصل رہی۔

حضرت مہدی علیہ السلام کی بشارتیں کہ:

(۱) حضرت بندگی میراں سید محمود ثانی مہدیؑ کو "سیرِ نبوت" اور حضرت بندگی میاں سید خوند میر کو سیرِ ولایت حاصل ہے۔
(۲) یہ دونوں ذات "بلا واسطہ فیض پاتی ہیں — (۳) یہ دونوں سرتاپا مسلمان ہیں۔

سیدین صالحین کے حقی میں اسی مقام "رویتِ مطلقہ" کو ثابت کرتی ہیں۔ اس بات کو محی الدین ابن عربی کی تصنیف
"فصوص الحکم" کے مقدمہ میں "رویتِ حقی" کے عنوان کے تحت اس طرح بیان کیا گیا ہے: —

"رویتِ حقی تعالیٰ کے لئے باعتبار تَقْدِیْد اور اطلاق کے مراتب ہیں، جیسے کہ انسان کے لئے باعتبار تَقْدِیْد

اور اطلاق کے مراتب ہیں کہ وہ جسد، قلب اور روح وغیرہ ہیں اور یہ مراتب ایک سے ایک لطیف

اور مطلق ہیں۔ پس کیفیتِ رویت بھی ہر مرتبہ میں باعتبار تَقْدِیْد اور اطلاق کے جدا جدا ہے۔ پس رویت

چشمِ سر (جسد) کی باعتبار تَقْدِیْد کے اور ہے۔ اور رویتِ قلب کی کہ بہ نسبت جسد کے لطیف اور مطلق ہے

اور ہے۔ اور رویتِ روح کی کہ بہ نسبت قلب کے مطلق اور لطیف ہے، اور ہے۔ وعلیٰ ہذا القیاس

جوں جوں لطافت اور اطلاق سالک کا بڑھتا جائے گا رویت بھی بطریقِ لطافت اور اطلاق کے اور ہوگی۔"

پس جس طرح خاتمین علیہا السلام (رسول و مہدی) کو اصالتاً، ذاتِ خداوندی کی رویتِ مطلقہ حاصل تھی اسی

طرح سیدین صالحین کو بھی تبعاً حاصل تھی۔ کیونکہ سیدین کی ذواتِ مقدسہ ہر نوعیت کے تَقْدِیْد سے بری اور بالا، نیز

"اطلاقیات" کے کامل ترین مقام پر فیضِ خدائے لایزال و بصدقہ مہدی موعود علیہ السلام فائز تھیں۔

القرض سوائے (اصالتاً) خاتمین علیہا السلام کے اور (تبعاً) سیدین صالحین رضی اللہ عنہما کے دوسرے سبھی دیدار

(مسلل)

اس کے کچھ ہی دیر بعد جبکہ صبحی کا وقت اور ذی قعدہ کی ۱۹ تاریخ سنہ ۹۱ھ روز پنجشنبہ تھا حضرت امام آخرا ل
مہدی موعود علیہ الصلوٰۃ والسلام نے مہاجرین اور صحابہؓ کو گریہ وزاری سے منع فرماتے ہوئے اور ارشادات عالیہ سے
بہرہ ور فرماتے ہوئے اپنی عمر مبارک کے (۶۳) ویں سال میں وصال فرمایا۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

(بقیہ حاشیہ) — کرنے والے (رائی) بمقام "مقیّد" مقیّد (مرئی) کا ہی دیدار کرتے ہیں۔ یہی وہ مقام ہے جس پر فائز رائی کے حق میں
حضرت مہدی علیہ السلام کے اس قول کا اطلاق ہوتا ہے کہ آپ نے فرمایا: "ہر کہ خدائے رامقیّد بینداو مشرک است؟ اور ان سب کے
مقابلہ میں خاتین علیہا السلام (اور تعالٰیٰ صالحینؑ) ہی ایسی (رائی) ذاتیں ہیں جنہوں نے یہ مقام "مطلق" "مطلق" (مرئی)
کا ہر لحظہ تازہ دیدار کیا۔ یہی وہ صورت ہے جس کے متعلق حضرت مہدی علیہ السلام نے ارشاد فرمایا:

"ما ہر دو از جملہ مشرکان نہ ایم"

اس قول میراں علیہ السلام میں "ما ہر دو" سے خاتم النبیینؑ اور خاتم الاولیاءؑ (یعنی رسولؐ و مہدیؑ) کی ذاتیں مراد ہیں، اور
"سرتاپا مسلمان" و "سائر نبوت" و "سائر ولایت" کی بشارتوں کے حامل سیدینؑ تبعاً اس میں داخل ہیں۔
اب رہا یہ امر کہ حضرت مہدی علیہ السلام کے اس فرمان میں "مشرک" سے کونسا شرک مراد ہے؟
تو ہم کہتے ہیں کہ اس کا اطلاق صرف اس رویت تجلیاتِ باریؑ پر ہوتا ہے جو خاتم الاولیاء کی مشکوٰۃ کے
واسطہ سے حاصل ہوتی ہے۔ اور یہ کیفیت تمام دیدار کرنے والوں کی ہوتی ہے جیسا کہ شیخ محی الدین ابن عربیؒ نے
بھی فصوص الحکم (عربی) میں بیان بھی کیا ہے :-

ان الرسول لا یرومنہ متی راؤکا الامین مشکوٰۃ الخاتم الاولیاء

یعنی بالتحقیق اللہ کے تمام رسول (بھی) خدا تعالیٰ کو جب دیکھتے ہیں تو خاتم الاولیاء کی مشکوٰۃ (طاق دان) سے
اس کو دیکھتے ہیں۔

الغرض خاتین علیہا السلام کی ذوات مقدسہ ہی ایسی ہیں جو اصالتاً ذاتی اور بلا واسطہ رویت کی حامل ہیں۔
اور سیدینؑ کی ذوات مقدسہ کو بھی تبعاً یہ مقام رویت حاصل ہے۔ بقیہ سب کو مشکوٰۃ خاتم الاولیاء کے واسطہ
سے رویت حاصل ہوتی ہے اور حضرت مہدی علیہ السلام نے واسطہ سے حاصل ہونے والی رویت کی اسی کیفیت
کو "مشرک" سے موسوم اور بیان فرمایا ہے — (فقیر سید محمد غفرلہ)

وصال سے قبل حضرت مہدی علیہ السلام کا آیت ذیل حضرت خاتم النبیین محمد مصطفیٰ صلی اللہ علیہ وسلم پر نازل ہوئی تھی:

آیت الیوم املتکم لکم دینکم الخ تلاوت کرنا

الاسلام دینا (ترجمہ) آج میں نے تمہارے لئے تمہارے دین اسلام کو کامل کیا اور تم پر اپنی نعمت کو پورا کر دیا اور تمہارے لئے دین اسلام کو پسند کیا۔ الخ۔

جس طرح آنحضرت صلی اللہ علیہ وسلم نے اس آیت کو اپنے اصحاب کے حق میں سنایا تھا۔ حضرت مہدی موجود علیہ الصلوٰۃ والسلام نے بھی، وصال سے قبل، جبکہ آپ میاں امین محمد کے زانو پر سر رکھ کر لیٹے ہوئے تھے، اپنے اُن تمام مرد و زن، اصحاب، مہاجرین اور مبشران و منظور نظر مصاحبین سے مخاطب ہو کر اس طرح فرمایا کہ بندہ کے حق میں اللہ تبارک و تعالیٰ کا فرمان ہو رہا ہے کہ:

”اے سید محمد! تو بھی اس آیت کو اپنے اصحاب کے حق میں سنا دے، جس طرح رسول نے اس

آیت کو اپنے اصحاب کے حق میں سنایا تھا۔“

حسبہ حضرت مہدی علیہ السلام نے آیت شریفہ:

الیوم املتکم لکم دینکم و اتممت علیکم نعمتی و رضیت لکم الاسلام دینا

اپنے تمام اصحاب کو سنائی۔ پھر ارشاد فرمایا:

نحن معاشر الانبیاء لانورث ولا نورث۔ یعنی ہم انبیاء کے گروہ میں جو نہ کسی کے

(ظاہری اثاثہ کے) وارث ہوتے ہیں اور نہ کوئی (ظاہری اثاثہ کا) ہمارا وارث ہوتا ہے۔

اسی بنا پر حضرت بندگی میراں سید محمود ثانی مہدی رضی اللہ عنہ نے، حضرت مہدی علیہ السلام کے جہانہ مبارک اور ان چند تلواروں کو جو اصحاب و مہاجرین کے پاس بطور حفاظت مستعار رکھی ہوئی تھیں، ان اصحاب ہی کو بخش دیں۔

وصال مبارک سے کچھ دیر پہلے، مہاجرین سے حضرت مہدی علیہ السلام نے وصال مبارک سے کچھ دیر پہلے مہاجرین حضرت مہدی علیہ السلام کے اہم ارشادات رضی اللہ عنہم اجمعین سے ارشاد فرمایا کہ:۔

”بندہ نے اللہ تبارک و تعالیٰ کے حکم اور فرمان کے بغیر کوئی بات نہیں کی ہے۔ ہوشیار رہو! اگر خلاف منی

کر دو گے تو ہماری ایک ایک بات اللہ تعالیٰ کے پاس، تمہاری دامن گیر ہو جائے گی۔ پھر فرمایا کہ

جو لوگ انتقال کر گئے وہ کامیاب گئے اور جو باقی رہے ان بے چاروں کے سر پر مصیبت ہے۔ پھر فرمایا:

اے بارِ خدایا! ہم نے ان سب کو تیرے حوالے کیا ہے۔

اس وقت تمام مہاجرین اور صحابہؓ سے بہت رونے اور سبقت ہونے کی کیفیت ظاہر ہونے لگی۔ اور حضرت شاہِ نعمتؓ سے درد و سوز سے بھرنا نکل گیا۔ تب حضرت مہدی علیہ السلام نے بجا کی شدت اور اضطراب کے باوجود اٹھ کر بیٹھنا چاہا اور فرمایا کہ مجھے تکیہ دو۔ چنانچہ حضرت میاں سید خوند میر صدیق ولایتؒ نے اپنے سینہ کا ٹیکا دیا۔ حضرت مہدی علیہ السلام نے گریہ و زاری کی ممانعت فرمائی اور صبر کی تلقین فرماتے ہوئے ارشاد فرمایا، کس لئے زاری کر رہے ہو۔ محمد نبی اور محمد ولی کو فنا نہیں ہے مگر تمہاری آنکھوں سے پس پردہ ہوتے ہیں۔ پھر ارشاد فرمایا:

”اگر روتے ہو تو اس وقت کے لئے روجیکہ خدائے تعالیٰ کی یاد تم سے چلی جائے، اس وقت یہ

بندہ تم میں نہ ہوگا۔“ لے

پھر ارشاد فرمایا:۔

”جب تک کہ خدائے تعالیٰ کی یاد، تمہارے درمیان رہے گی، یہ بندہ بھی تمہارے درمیان رہے گا۔“

پھر ارشادِ عالی ہوا:۔

”جس وقت آسودہ حال، مال دار اور خوشحال، دنیاوی لوگ، تمہارے پاس آنا اور جانا شروع

کر دیں اور تم سے الفت و محبت ظاہر کرنے لگیں تو لقیں کے ساتھ جان لو کہ تم سے ”دین“ چلا گیا

اور جب تک کہ یہ لوگ تم سے بیزاری اور نفرت ظاہر کرتے رہیں اور تم سے مخالفت و دشمنی

کرتے رہیں اور اذیت و تکلیف پہنچاتے رہیں، تو لقیں کر رکھو کہ اس وقت تک ”دین داری“

اور ”ہمارا دیا ہوا فیض“ (تم میں باقی) ہے۔“

اے مطلعِ ولایت اے یہی وجہ ہے کہ ہمارے پاس کے طالبِ مولیٰ اور سالکِ راہِ حقیقت کی آج

بھی یہی دُعا رہتی ہے کہ: ”راہی از عالم و عالمیاں دلِ ما را شکستہ کن“ یعنی اے خدا! دنیا (کی رغبت) اور دنیا

والوں سے ہمارے دل توڑ دیجئے۔ (فقیر سید محمد غفران)۔

وصال مبارک پر بندگی میاں سید خوند میر صدیق ولایت نے رَضِیْنَا بِقَضَائِ اللّٰہِ فرمایا اور حضرت بندگی میاں سید محمود ثانی مہدی نے اُنھ کو بسم اللہ کہا، حضرت امام علیہ السلام کے جنازہ کو اٹھایا اور فرمایا کہ کوئی شخص بے قراری، زاری اور نافرمانی نہ کرے۔ اس کے بعد تمام مہاجرین نے غسل دے کر جنازہ تیار کیا۔ نقل ہے کہ اس وقت شہر قرہ کے لوگ اور قصبہ رچ کے رہنے والے دونوں ہی یہ چاہتے تھے کہ حضرت امام علیہ السلام کا روضہ معلیٰ اپنی زمین پر رہے۔ اس سلسلہ میں دونوں جماعتوں میں بحث کی توبت آگئی مگر اس وقت حضرت بندگی میاں سید محمود ثانی مہدی نے دونوں سے عمدہ طریقہ پر خواہش فرمائی کہ تمہیں جھگڑنے کی کیا ضرورت ہے؟ حضرت امام اس بندہ کے خداوند اور ولی نعمت ہیں، بندہ ہی جس جگہ چاہے گا رکھے گا۔ اس کے بعد قرہ اور رچ کے درمیان، ایک چھوٹے باغ کو خرید کر آپ کو رکھا گیا اور اب بھی وہاں آپ کا روضہ معلیٰ بنا ہوا ہے جہاں تمام دنیا میں پھیلے ہوئے مصدقین اور مومنین آج بھی حاضر ہوتے اور فیض یاب ہوتے رہتے ہیں تفصیلات کے لئے قومی کتب موالیہ کا مطالعہ، عاشقان مہدی کے حق میں مفید رہے گا۔

فصل (۲)

{ اپنے وصال مبارک سے پہلے حضرت مہدی علیہ السلام نے اپنی ذات کی صفت بارامانت }
{ (بنیائی خدا) حضرت بندگی میاں سید خوند میر صدیق ولایت کے حوالے فرمائی۔ }

روایت ہے کہ حضرت مہدی علیہ الصلوٰۃ والسلام نے فرمایا کہ :-
"خدا نے تعالیٰ نے بندہ کو مخلوق کی طرف، اس راستہ پر چلانے کے لئے، مہدی موعود کو کر کے روانہ فرمایا ہے، جس کا نبی علیہ السلام کو حکم فرمایا کہ "کہہ دو (اے محمد!) یہ میرا راستہ ہے، بلاتا ہوں اللہ کی طرف بنیائی پر میں اور وہ جو میرا تابع (تمام) ہے" (جزد ۱۳، رکوع ۶)

نیز حضرت مہدی علیہ السلام نے ارشاد فرمایا ہے کہ :-

"خدا کو سر کی آنکھ سے دیکھنا ہے، دیکھنا ہی چاہئے :-"

اس کے علاوہ حق تعالیٰ کے دیدار کی گواہی، حکم خدا اور حضرت محمد مصطفیٰ صلعم کی جانب سے حضرت مہدی علیہ السلام نے دی ہے۔ چنانچہ نقل ہے کہ حضرت مہدی علیہ السلام نے شہر قرہ میں ایک بڑے مجمع میں بیان فرمایا کہ :-

”حق تعالیٰ کا فرمان ہوتا ہے کہ اے سید محمد! تو نے خدا کو دل کی آنکھ سے دیکھا؟ بندہ نے عرض کیا، ہاں بارِ خدا، دیکھا، پھر فرمان ہوا کہ اے سید محمد! تو نے خدا کو سر کی آنکھ سے دیکھا؟ بندہ نے عرض کیا، ہاں بارِ خدا دیکھا۔ پھر فرمان ہوا کہ اے سید محمد! تو نے خدا کو رونگٹے رونگٹے سے دیکھا؟ بندہ نے عرض کیا، ہاں بارِ خدا دیکھا۔“

پھر حضرت مہدی علیہ السلام نے ارشاد فرمایا :-

”اے لو رسول اللہ علیہ السلام بھی کھڑے ہی اور گواہ ہیں۔“ لہ

دیدارِ حق تعالیٰ | نقل ہے کہ حضرت مہدی علیہ السلام نے ارشاد فرمایا کہ :-

”بارِ امانت ہے“ ذاتِ حق کا دیدار، بارِ امانت ہے اور بارِ امانت کی برداشت جیسی کہ چاہئے

راہتی دوتن نے کی، ایک خاتم النبیینؐ نے اور دوسرے خاتم الولیٰ نے۔“ لہ

واضح ہو کہ جس طرح حضرت مہدی موعود علیہ الصلوٰۃ والسلام، حضرت نبی کریم صلی اللہ علیہ وسلم کے تابعِ تام

ہیں جیسا کہ حضرت مہدی علیہ السلام نے ارشاد فرمایا ہے:

”بندہ، محمد مصطفیٰ کے قدم بر قدم ہے۔“

اسی طرح حضرت مہدی موعود کے حضرت میاں سید خوند میر صدیق ولایتؐ تابعِ تام ہونے پر حضرت مہدی موعود علیہ السلام کا یہ ارشاد مبارک دلیل ہے کہ آپ نے حضرت میاں سید خوند میر سے یہ توضیح فرمایا :-

”اسی طرح تم بندہ کے قدم بر قدم ہو۔“ لہ

اسی لئے حضرت مہدی موعود علیہ السلام نے، اپنی ذات کی چوتھی صفت قاتلوا وقتلوا کی طرح، بینائی حق (دیدارِ خدا) کی اپنی ذات کی صفت، اپنے وصالِ مبارک سے پہلے، حضرت بندگی میاں سید خوند میر کے حوالہ فرمائی۔ چنانچہ روایت ہے کہ:

”جب حضرت امام علیہ السلام (بوقتِ رحلت) بوریے پر لیٹے ہوئے تھے، آنحضرتؐ اپنا سر مبارک

میاں امین محمد کے زانو پر رکھے ہوئے تھے۔ جب بندگی میاں سید خوند میر آئے تو آنحضرتؐ نے پوچھا

کون ہے؟ بندگی میاں نے جواب دیا کہ بندہ خود میرے ہے۔ حضرت مہدی علیہ السلام نے بندگی میاںؑ کو اپنے نزدیک بلایا اور اپنا سر مبارک، بندگی میاںؑ کے زانو پر رکھ کر، وصیتِ رحلت اور اپنی ذات کی خصوصیت کو جو رب العزت کی بصیرت کی صفت تھی۔ بندگی میاںؑ کو واضح طور پر بیان فرما کر حوالہ فرمایا: اے

نیز دوسری روایت، اس بارے میں یوں بیان ہوئی ہے :-

”آخری وقت (حضرت مہدی علیہ السلام نے) اپنی ذات کی خاص صفت جو حق تعالیٰ کے دیدار کی طرف بلاتا ہے: بندگی میاں کے حوالے فرمائی۔“ اے

فصل (۳)

اعلیٰ ترین مناقب والی بشارتوں کے باوجود مراتب میں فرق ملحوظ رکھنا لازم ہے۔

ایسی تمام روایات و بشارات جن سے سیدین صالحین رضی اللہ عنہما کے اعلیٰ ترین مناقب و مراتب کا اظہار ہوتا ہے، جیسا کہ پچھلے صفحات پر، چند بشارتوں کا ذکر کیا گیا ہے، اگر احتیاط ملحوظ نہ رہے تو ان میں سے بعض از قسم متشابہات، بشارتوں کے تحت، مراتب کی تفہیم و تعیین میں زبردست خطا اور لغزش واقع ہو سکتی ہے۔ اس لئے ہر مصدق و مومن اس سے پناہ مانگتا ہے۔

جس طرح کہ حضرت بندگی میاں سید محمود ثانی مہدیؑ اور حضرت بندگی میاں سید خود میر صدیق ولایتؑ کے لئے مشترکہ طور پر حضرت مہدی علیہ السلام سے یہ بشارت و منقبت مروی ہے کہ آپؑ نے فرمایا:

”اے باری تعالیٰ ان دو سیدوں اور صالحوں کو مسلمان تام کر کے تیری درگاہ میں لایا ہوں۔“

نیز دوسری وہ بشارت جس میں حضرت بندگی میاں سید خود میر صدیق ولایتؑ کے تعلق سے حضرت مہدی علیہ السلام سے یہ بشارت و منقبت مروی ہے، جس میں آپؑ نے فرمایا کہ:

”ہم اور تم ایک وجود ہیں، ہمارے اور تمہارے درمیان کوئی فرق نہیں ہے۔“

یہ اور ان جیسی بعض روایات و بشارات سے بظاہر حضرت مہدی موعود علیہ السلام اور سیدین صالحینؑ کے درمیان مراتب کی یکسانیت کا جو شبہ پیدا ہوتا ہے بس اسی اشتباہ و غلط فہمی کے ازالہ کی خاطر، حضرت شاہ برہان رحمۃ اللہ علیہ نے اپنی تصنیف "حذیقۃ الحقائق حقیقۃ الدقائق" (المعروف بہ دفتر شاہ برہان) کے مقدمہ میں وضاحت کے ساتھ اس امر حق کو ظاہر کر دیا ہے، چنانچہ مرقوم ہے:

"ایک نقل اس بارے میں مشہور ہے کہ آپؑ نے بندگی میاںؑ کے حق میں فرمایا ہے کہ ہم اور تم ایک وجود میں، ہمارے اور تمہارے درمیان فرق نہیں ہے" اس کے باوجود بندگی میاںؑ کے متبعین، دونوں ذات کے درمیان واضح دلائل سے "مراتب کا فرق" (لمحوظ) رکھتے ہیں۔ مہدی علیہ السلام کی ذات کو امام اور مرشد اور مقبول اور پدیر جیسی اور بندگی میاںؑ کی ذات کو صدیق، طالب، تابع و فرزند جیسی مانتے ہیں۔" (مقدمہ دفتر اول)۔

آٹھواں باب

فصل (۱)

حضرت مہدی موعود علیہ السلام کے وصال کے بعد حضرت صدیق ولایتؑ کی گجرات کو واپسی

ایک روایت یہ ہے کہ اپنے وصال سے کچھ وقت پہلے حضرت مہدی علیہ السلام نے بندگی میاں سید خوند میرؑ صدیق ولایتؑ سے ارشاد فرمایا "بھائی سید خوند میرؑ، تم بندہ کی رحلت کے بعد، جلد گجرات چلے جاؤ، کیونکہ اس جنگ کا واقعہ وہیں ہونے والا ہے۔" (انتخاب الموالد باب)۔

دوسری روایت یہ ہے کہ حضرت میراں سید محمد مہدی موعود علیہ الصلوٰۃ والسلام کے وصال کے چوتھے پانچویں دن کے بعد سے ہی آنحضرتؑ کی روح پر فتوح سے متواتر بندگی میاں سید خوند میر صدیق ولایتؑ، حامل بار امانت کو حکم ہوتا رہا کہ تم گجرات چلے جاؤ۔ حضرت بندگی میاں سید خوند میرؑ عرض کرتے تھے کہ میراں جی! گجرات میں کیا کام ہے؟ بندہ کو گجرات سے اب کچھ سروکار نہیں ہے۔ مگر آنحضرتؑ کی روح پر فتوح سے یہی حکم ہوتا تھا کہ تم گجرات چلے جاؤ اس لئے کہ مہدی کی بعثت کا مقام گجرات ہی ہے اور مہدی کی تینوں صفتیں فالذین

ہاجرواد اخرجوا من دیارہم واوذوا فی سبیلی اہل گجرات ہی سے صادر ہوئی ہیں۔ پس قاتلوا و قتلوا کی وعدہ شدہ چوتھی صفت بھی گجرات کے لوگوں ہی سے رونما ہونے والی ہے۔

حضرت بندگی میاں سید خوند میر نے اس بات کا ذکر حضرت بندگی میاں سید محمود ثانی مہدی سے کیا۔ چنانچہ حضرت ثانی مہدی نے بھی اتفاق کیا۔ بہر حال حضرت بندگی میاں سید خوند میر حضرت مہدی موعود کے وصال کے دسویں روز، مہاجرین کی ایک جماعت کے ساتھ فرہ سے گجرات روانہ ہو گئے۔

حضرت بندگی میاں سید خوند میر فرہ سے روانہ ہو کر جب گجرات تشریف لائے تو شہر نہروالہ (پٹن) کے قصبہ "کامل پور" میں آپ نے قیام فرمایا۔

حضرت میراں علیہ السلام کے وصال کے وقت بندگی میاں سید خوند میر کی عمر چوبیس سال کی تھی۔ حضرت میراں علیہ السلام کے وصال کے بعد آپ اور بیس سال بقید حیات رہے ہیں۔ اس بیس سال کی مدت میں حضرت شاہ برہان کے قول کے مطابق آپ کا اخراج ستائیس مقامات سے کرایا گیا اور تاریخ سلیمانی کے مصنف ملک سلیمان رحمۃ اللہ علیہ کے قول کے مطابق بیس مقامات سے تعداد مقامات اخراج کے سلسلہ میں روایات کے اس فرق کے علاوہ، مقامات اخراج کے درج و بیان کرنے میں بھی تقدیم و تاخیر نظر آتی ہے۔ یوں بھی کسی روایت میں ایک جگہ مقامات اخراج کا تفصیل وار ذکر نہیں ملتا۔ مؤلف ہیچمدان کو کتب سیر و کتب مولید سے جس قدر اور جس ترتیب کے ساتھ مقامات اخراج کے نام ملے ہیں، وہ ذیل میں درج کئے جاتے ہیں:۔

- (۱) موضع کامل پور (یہاں آپ کا آنا متعدد بار ہوا ہے) (۲) حوالی پٹن (۳) سلطان پور (۴) بندر جبول
- (۵) موضع منڈل (۶) بھولارہ (۷) جالور (۸) پیراں پٹن (نہروالہ) (۹) واگھیلا (۱۰) سلکھن پور۔
- (۱۱) موضع یارگر (۱۲) بھدرے والی (۱۳) سیتہ (۱۴) موضع کاکر (۱۵) تھرہ (۱۶) بندر کھنباہت۔
- (۱۷) جھنچی واڑہ یا بھولا واڑہ (۱۸) جھالاوار (۱۹) کھاننیل (۲۰) سدراسن۔

"کامل پور" میں صدیق ولایت کا قیام کرنا | روایت ہے کہ حضرت بندگی میاں سید خوند میر صدیق ولایت نے اور بیان قرآن

لے خاتم سلیمانی شاگتہ چچا۔ دفتر شاہ برہان کنگاٹ

حضرت مہدی علیہ السلام کے مبعوث ہونے کے اصل مقام گجرات پہنچنے کے بعد رادھن پور سے قریب کامل پور نامی موضع میں سکونت اختیار فرمائی اور حضرت مہدی علیہ السلام کے دعویٰ مہدیت کو مدلل طریقہ سے ثابت کیا اور خاتم ولایت محمدی کی حیثیت سے آنحضرتؐ کی خصوصیات کو بیان کیا چونکہ حضرت صدیق ولایت کو حضرت مہدی علیہ السلام کی ذات کی خصوصیت جیسے قاتلوا وقتلوا کی تکمیل اور دیدار خدا کی طرف مخلوق کو دعوت جس طرح ورثہ میں ملی تھیں اسی طرح حضرت مہدی علیہ السلام کی ایک اور ذاتی خصوصیت بیان کلام اللہ بھی ورثہ میں ملی تھی اور بندگی میانہ خوند شیر نے کامل پور میں قرآن کے بیان کا خوب حق ادا فرمایا۔

جس طرح حضرت خاتم النبیین صلی اللہ علیہ وسلم نبوت پر فائز ہونے سے پہلے قوم کے نزدیک قابل تعریف اور عمدہ شہرت والے تھے، نیک نام اور ہر ایک کے پاس امانت دار مشہور تھے، اگرچہ وہ لوگ آپ کو محمد الامین (یعنی امانت دار محمد) اور محمد الصادق (یعنی سچے محمد) کے ناموں سے پکارتے تھے مگر جب یہ صورت حال پیش آئی یعنی کتاب الہی اور نبوت آپ کو عطا ہوئی تو انھوں نے آپ کے نام ہی کو بدل دیا، اوصاف کو بھی مسخ کیا اور آپ کی شہرت کو بھی داغدار کر دیا۔ ان لوگوں میں سے کوئی آپ کو کاذب (یعنی جھوٹا) کہتا کوئی کاہن (قال دیکھنے والا) کہتا، کوئی کہتا کہ یہ ساحر (جادوگر) ہے اور کوئی کہتا کہ یہ شاعر ہے۔

حضرت مہدی موعود علیہ الصلوٰۃ والسلام بھی "دعوت مہدیت" اور "دعوت دیدار خدا" سے پہلے تمام امت کے نزدیک عمدہ خصائل اور پسندیدہ اعمال والے تسلیم کئے جاتے تھے۔ وہ سبھی، آپ کا ذکر عمدگی کے ساتھ اور آپ کا نام تعریف کے ساتھ لیتے تھے۔ سید محمد، اسد العلماء اور سید الاولیاء کہہ کے پکارا کرتے تھے۔ تمام اہل اسلام میں سے کسی کو بھی آپ کی "ولایت" کا انکار نہ تھا۔ مگر جب اللہ تعالیٰ کے حکم سے آپ کا "دعویٰ مہدیت" ظاہر ہوا اور اللہ تعالیٰ کی "مراد" کے مطابق آپ نے قرآن کا بیان فرمایا تو ان لوگوں نے آپ کا نام بدل دیا، آپ کے اوصاف مسخ کر دیئے، آپ کے ذکر کو عیب دار بنا دیا۔ کوئی ایک کہتا آپ دروغ گو ہیں، دوسرا کہتا کہ شگون لینے والے ہیں، تیسرا کہتا کہ جادوگر ہیں، چوتھا کہتا کہ شاعر ہیں، پانچواں کہتا کہ جنونی ہیں اور چھٹا کہتا آپ مجذوب ہیں، کوئی کہتا آپ لالچ شنوائی تو ہیں مگر یہ دعویٰ بُرا ہے۔ پھر آپ کے حق میں ایسی باتیں کہتے، جو باتیں نبی کریم صلی اللہ علیہ وسلم کے حق میں دعویٰ نبوت کے بعد کہی گئی تھیں۔

حضرت بندگی میاں سید خوند میرؒ بھی، حضرت مہدی علیہ السلام کے "دعویٰ مہدیت" کی تصدیق سے پہلے اپنے اعلیٰ نسب، حسن اخلاق اور بچپن ہی سے خدا طلبی کی صفات کی بنا پر گجرات کے تمام لوگوں میں اور اہل اسلام کے پاس بلند مرتبہ والی شخصیت تسلیم کئے جاتے تھے بلکہ ان میں سے بعض نے تو یہاں تک کہہ دیا تھا کہ اگر سید خوند میرؒ "بینہ آخر الزماں" ہونے کا دعویٰ کریں تو ہم سب قبول کر لیں گے اور ان کی اتباع کریں گے۔ لیکن جب بندگی میاں سید خوند میرؒ نے حضرت سید محمد مہدی موعود علیہ الصلوٰۃ والسلام کے "دعویٰ مہدیت" کی تصدیق کی اور صدق و اخلاص کے ساتھ ایمان لائے۔ قرآن اور احادیثِ نبویہ کے حکم اور خاتم ولایت محمدی کے فرامین کے مطابق "صدیق ولایت" اور "صدیق مہدی" کا رتبہ پایا۔ اور حضرت مہدی علیہ السلام کی رحلت کے بعد، آپ نے گجرات کو دوبارہ اپنی تشریف آوری کے ذریعہ رونق بخشی اور قرآن کے "بیان" کو حضرت مہدی علیہ السلام کے بیان کے عین مطابق، مخلوق کے سامنے ظاہر کیا تو بس اتنی گجرات والے اہل اسلام کی طرف سے آپ کی سخت مخالفت کی جانے لگی۔ اب انھوں نے آپ کی خدا طلبی کو فطرتاً کر دیا، بر بنا، مقبولیت تاج شاہی کے خواہشمند ہونے کا بہتان باندھا، ملک گیر ٹی کا الزام عاید کیا۔ اولاً آپ کے "بیان قرآن" پر کامل پور سے اخراج کر دیا۔ اس طرح حضرت مہدی علیہ السلام کے قائم مقام اور وارث میاں سید خوند میر رضی اللہ عنہ نے فالذین ہاجر واواخر جوامن دیا دھم واوذوانی سبیلی وقاتلوا وقتلوا کی آیت قرآنی کی تعمیل میں، کامل پور سے ہجرت اختیار فرمائی۔

حضرت "صدیق ولایت" کا بی بی عائشہ سے عقد نکاح | روایت ہے کہ کامل پور کے قیام کے دوران، تمام باڑی وال لوگوں اور بیانیوں نے جو بندگی میاں سید خوند میرؒ کے فرہ سے گجرات تشریف لانے پر بہت مسرور و خوش تھے۔ آپس میں مشاورت کے بعد، بندگی میاں سید خوند میرؒ سے حسب سنت نبوی صلعم "کار خیر" کر لینے کی خواہش کی۔ بنا بریں اسی مقام پر، ملک میاں جی بیانی کی صاحبزادی بی بی عائشہ سے، جو بندگی میاں سید خوند میرؒ کی خالہ، بی بی خدیجہ کے لطن سے تھیں، آپ کا پہلا عقد نکاح ۹۱۲ھ میں ہوا۔ روایت ہے کہ اس وقت بندگی میاں سید خوند میر صدیق ولایتؒ کی عمر ۲۵ سال اور بی بی عائشہ کی عمر ۱۲ سال تھی۔

حوالی پیراں پٹن میں حضرت | حضرت صدیق ولایت نے کامل پور سے ہجرت کر کے پیراں پٹن کے نواح و حوالی
 صدیق ولایت کا قیام | میں سکونت اختیار فرمائی۔ یہاں حضرت صدیق ولایت کے اکثر خلفاء جیسے
 آپ کے بھائی امیر سید عظیم اور بندگی ملک الہداد و بندگی ملک حماد علیہم الرحمۃ جو پٹن کے باشندے تھے نیز
 امیر سید قانجی عمر نے بھی جو پٹن ہی کے رہنے والے تھے حضرت مہدی علیہ السلام کی ذات سے مرید ہوئے تھے
 ترک دنیا کر کے، بندگی میاں کی صحبت اختیار کی اور اپنے مقصود اصلی کو پہنچے۔ ان کے علاوہ پیراں پٹن
 میں بے شمار لوگ، بندگی میاں کی فرہ سے تشریف آوری کے بعد، حضرت مہدی علیہ السلام کی تصدیق سے
 مشرف ہوئے اور خدائے تعالیٰ کی طلب میں دنیا ترک کر دی۔ روایت ہے کہ اخراج کے بعد آپ جتنی
 مدت پیراں پٹن کے اطراف و جوانب میں رہے، اللہ کے فضل اور اس کی عمدہ توفیق سے خدا کے طالبوں کو
 خدائے تعالیٰ سے واصل کرا کر رہے۔

سلطان پور میں آمد | غرض چند روز بعد اخراج کی بنا پر بندگی میاں سید خوند میر صدیق ولایت
 سلطان پور کی طرف روانہ ہوئے اور کچھ دنوں تک وہاں قیام فرمایا۔ اس جگہ کے واقعات بھی بہت ہیں۔
 مگر رانا کانتہ کا واقعہ مختصراً ذکر کیا جاتا ہے جس میں صاحبان بصیرت اور طالبان مولیٰ کے لئے کئی اہم باتیں
 لائق توجہ ہیں۔

رانا کانتہ کی حق طلبی، بعد قبولیت اسلام و مہدویت، | روایت ہے کہ رانا کانتہ بظاہر تو باطل مذہب یعنی کفر
 خدائے تعالیٰ کے دیدار سے مشرف ہو کر دینا سے کوچ کر جانا | پر تھا مگر اندرونی طور پر، وہ حق کا طالب اور خدائے تعالیٰ
 کی ذات کا متلاشی تھا، کسی خوش اخلاق اور صفاتِ حسنہ سے متصف پیر کامل اور خدا رسیدہ بزرگ سے
 اس کا ملنا جلنا بھی تھا۔ رانا کانتہ کو چونکہ یہ معلوم ہوا تھا کہ اس بزرگ نے چند آتش پرستوں کو خدا کا
 راستہ دکھا کر انھیں مسلمانِ کامل بنا کر خدا تک پہنچایا تھا، اس لئے ایک موقع پر رانا کانتہ نے اس پیر کامل
 اور خدا رسیدہ، ہستی سے اپنے اصلی مدعا اور مقصد کا اظہار کیا۔ اس پیر کامل نے رانا کانتہ کا مدعا سنا،
 مگر ان کو اللہ تعالیٰ کی طرف سے اس امر کا علم ہو چکا تھا کہ رانا کانتہ کو داخل اسلام کرنا اور اس کو اس کے
 مقصود تک پہنچانا ان کے اپنے حصہ میں نہیں ہے اس لئے انھوں نے اس کو مسلمان ہونے کے لئے خود کوئی
 توجہ نہیں دلائی بلکہ اس کو یہ کہتے ہوئے، انتظا کرنے کی ہدایت کی کہ تیرا مقصود ہم سے تجھے حاصل ہونے

والا نہیں ہے، تیرا مقصود تجھے حاصل ہونے کے لئے ابھی وقت باقی ہے اور ہماری رحلت کا وقت نزدیک آہنچا ہے۔ البتہ ایک پیر کامل، مکمل، مکمل، صاحبِ فضل، اس طرح کے لباس میں وہ شہنشاہ اور اس کے ساتھ اس قسم کی ایک جماعت مشرق کی سمت آئے گی اور اس کی سیر مغرب کی زمین کی طرف پوری ہوگی، انشاء اللہ تعالیٰ اس سے تجھے تیرا مقصود حاصل ہوگا۔ گویا اس پیر کامل نے، اس کے مسلمان ہونے اور خدا تک پہنچنے کو، حضرت صدیق ولایتؐ کی ذات پر رکھا۔ رانا کانتہ نے عرض کیا، ہم اس کو کس طرح پہچانیں؟ کہ یہ وہی پیر کامل ہے جس کے تعلق سے ہمارے پیر نے کہا ہے؟ جواب دیا کہ اس پیر کامل کو پہچاننے کے لئے اُس سے ایک سوال کر کے جواب طلب کر۔ جو صحیح جواب دے تو سمجھ جا کہ وہ وہی ہستی ہے جس کی نشاندہی ہم نے کی ہے۔ سوال یہ پوچھ کہ آکار، تراکار کو کیونکر دیکھے۔ یعنی آکار، بندہ مخلوق اپنی مخلوقیت کے ساتھ تراکار یعنی خالق بے کیفیت، بے مثل اور بے نمونہ کو کیونکر دیکھے؟ وہ جواب دے گا کہ جب تک آکار یعنی بندہ تراکار نہ ہو جائے یعنی خدا نہ ہو جائے، خدا کو نہ دیکھ سکے گا۔ پھر اُس کے بعد شیخ کامل نے رانا کانتہ کو یہ نصیحت کی کہ اے رانا! اُس نیک صفات، ہستی سے ملنے تک، ایک کام یہ کرتا رہ کہ تیرا نفس تجھ سے جس بات کی خواہش کرے تو اس کے خلاف عمل کر، یہاں تک کہ تو اپنی مراد کو پہنچ جائے۔

الغرض روایت ہے کہ اُس پیر کے رانا کانتہ کو ہدایت دینے کے بعد، رانا کانتہ ہر روز صبح اور شام اُس مقام پر جہاں اس کے پیر نے نشاندہی کی تھی قافلوں کے آنے کے اوقات میں جاتا، خبر لیا کرتا اور واپس لوٹ جایا کرتا تھا۔ وہ ایک سچا طالب، عاشق اور ارادتمند تھا۔ نفس کے کہنے کے خلاف وہ برابر عمل کرتا رہا۔ اس کے نتیجہ میں وہ صاحبِ کشف بھی ہو گیا۔ حتیٰ اور اسلام سے دُوری اس کے لئے ”پردہ“ بنی رہی۔ چالیس سال اس طرح گزر گئے۔

سلطان پور میں جس روز حضرت صدیق ولایتؐ کی تشریف آوری ہوئی، رانا کانتہ اپنے حسبِ معمول طریقہ پر آیا اور حضور میں پہنچا۔ عصر و مغرب کا درمیانی وقت تھا۔ حضرت بندگانِ میاں سید خوند میرؒ بیانِ قرآن فرما رہے تھے۔ تمام حاضرین سننے میں محو تھے۔ اس مقدس جماعت اور طالبانِ حق کو دیکھا اور تعظیم کے ساتھ پیش آیا۔ اپنے پیر کامل کی ہدایت کے مطابق فیضِ حق اور گروہ کے لباس سے آپ کو پہچان گیا۔ قرآن مجید کا بیان سنا۔ نماز کے بعد مجلس کے ایک کنارے پر کھڑا ہو گیا۔ بندگانِ میاں سید خوند میرؒ

پیر نور ولایت سے یہ روشن تھا کہ وہ طالبِ حق ہے اور مقصود کو پانے کی تڑپ رکھتا ہے، آپ نے اس کو اپنے نزدیک بلایا اور اس کی کیفیت دریافت فرمائی۔ راتاً نے اپنی ساری حقیقت جو پیرِ کامل سے سن رکھی تھی بیان کر دی اور آخر میں اس نے اپنا معروضہ جس کی بابت اس کے پیر نے تعلیم دے رکھی تھی، پیش کیا۔ بندگی میں سیدِ خود میر نے وہی جواب دیا جو اس کے پیر نے کہا تھا۔ آپ نے بتایا کہ بندہ خدا کو اسی وقت دیکھتا ہے، جبکہ وہ خود فنا فی اللہ ہو جائے اور خدا ہو جائے۔ یعنی اس کی خودی فنا ہو جائے۔ اخلاقِ الہی سے وہ مزین ہو جائے۔ چنانچہ حضرت نبی کریم صلی اللہ علیہ وسلم نے فرمایا رَأَيْتُ رَبِّي بِعَيْنِي رَبِّي یعنی میں نے اپنے رب کو اپنے رب کی آنکھ ہی سے دیکھا ہے، یعنی کمالِ قنایت کی وجہ سے حضرت رسول اللہ نے اپنی آنکھ کو جس سے آپ نے دیدارِ الہی کیا تھا "رب کی آنکھ سے دیکھا" فرمایا اور ایک حدیث یہ بھی ہے کہ عرفت ربی بربی لولا فضل ربی ما عرفت۔ یعنی میں نے اپنے پروردگار کو اپنے پروردگار ہی سے پہچانا ہے۔ اگر خدا کا فضل میرے شامل حال نہ ہوتا تو میں اپنے خدا کو پہچان نہ سکتا تھا۔ اور حضرت امامنا مہدی موعود علیہ السلام سے مروی ہے کہ آپ نے فرمایا کہ جب تک بندہ کا یہ گوشت، پوست اور خون خدا نہ ہو جائے، بندہ خدا کو نہیں دیکھ سکتا۔ نیز بندگی میں سیدِ خود میر نے اس جواب کے تحت ایک روایت یہ بھی مروی ہے کہ آپ نے فرمایا، آدمی تا وقتیکہ بشریت کی قید سے پوری طرح باہر نہ آجائے اور مطلق نہ ہو جائے اور تخلقوا باخلاق اللہ (یعنی خدائے تعالیٰ کے اخلاق کو اپنے اخلاق نہ بنالے اور ان) سے خود کو نہ سنوار لے، خدا کی معرفت (اور اس کو پہچاننے) کے لائق نہیں ہوتا۔ پھر بندگی میں سیدِ خود میر نے راتاً کا نٹہ سے فرمایا کہ تیرے پیر نے جس ذاتِ ستودہ صفات کی نشانی تجھے بتائی تھی کہ "وہ مشرق کی زمین سے آئے گا اور اس کی سیر مغرب کی زمین پر پوری ہوگی اور اس ذات کو حیاتِ ابدی ہوگی" وہ ہمارے پیر مہدی موعود ہیں۔ راتاً نے کہا، تو پھر وہ ذات، اب کہاں ہے؟ بندگی میں سیدِ خود میر صدیق ولایت نے فرمایا کہ اس دنیا سے وہ رحلت یعنی پردہ کر چکے ہیں، راتاً نے کہا، وہ تو امر ہوگا یعنی اس کو موت نہیں تو رحلت کیسی؟ بندگی میں سیدِ خود میر نے ارشاد فرمایا، ان کا جو کچھ فرمایا ہوا ہے، اس کو موت نہیں ہے، یعنی قیامت تک باقی اور زندہ رہے گا اور خود ان کو بھی موت نہیں ہے مگر لفظ ہر دیکھنے میں ایسا ہے۔

اس کے بعد رانا کانتہ نے خود اپنا باطنی کشف جس قدر اُسے حاصل تھا حضرت صدیق ولایتؐ سے بیان کیا۔ اور کہتے لگا کہ اب مجھے اس حد تک باطنی کشف حاصل ہے کہ اگر آپ اجازت دیں تو حاضرین کے مراتب و مدارجِ مسلمانی بیان کرتا ہوں۔ حضرت صدیق ولایتؐ نے اجازت مرحمت فرمائی اور اس نے اپنے مکاشفہ کو بیان کیا اور کہا کہ مجھے باطنی صفائی اس حد تک حاصل ہے کہ "مقصود" اور اس بندہ کے درمیان صرف ایک پردہ سے بڑھ کر فاصلہ نہیں ہے۔ اب آپ اپنی مہربانی سے وہ تعلیم دیں کہ یہ پردہ کی دوری ہٹ جائے اور اپنا مقصود میں حاصل کر لوں۔ بندگی میاںؐ نے فرمایا، یہ تو بتاؤ کہ جس مکاشفہ کا اظہار تو نے کیا ہے وہ تجھے کیونکر حاصل ہوا؟ آخر تو کونسی عبادت و ریاضت کرتا ہے؟ کہا، میں ہمیشہ نفس کی مخالفت کرتا ہوں۔ وہ جو کچھ فرمائش کرتا ہے اُس کے برعکس کرتا ہوں۔ مثلاً بھوک لگتی ہے اور کھانے کی خواہش ہوتی ہے تو میں اس کو کوئی چیز نہیں دیتا یہاں تک کہ وہ کہتا ہے "شاباش کچھ نہ کھا۔" تب میں کھالیا کرتا ہوں۔ اسی طرح دوسرے تمام کاموں میں بھی کرتا ہوں۔ پھر بندگی میاں سید خوند میر صدیق ولایتؐ نے فرمایا کہ اب ذرا اپنے نفس سے تو پوچھ کہ کیا مسلمان ہونے کے لئے وہ رضا مند ہے؟ تو راتاً تیرے تھوڑی دیر خاموش رہ کر جواب دیا کہ "نہیں" فرمایا تو پھر، تو کیونکر کہہ رہا ہے کہ میں نفس کی خواہش کے خلاف عمل کرتا رہتا ہوں۔ بس اس نے کہا، آپ اجازت دیں تو میں گھر میں اپنے بچوں وغیرہ سے پوچھ کر آؤں گا اور مسلمان ہو جاؤں گا۔ بندگی میاںؐ نے فرمایا، اگر تو گھر جا کر پوچھ کر آنے کے بعد مسلمان ہو تو یہ بھی تیرے نفس کی اطاعت کی بات ہوئی اور یہ نفس کی خواہش کے خلاف کرنا نہیں بلکہ اس کا ساتھ دینا ہی ہوگا۔ تب رانا کانتہ نے بندگی میاںؐ سے گزارش کی کہ آپ مجھے مسلمان کر دیجئے۔ بندگی میاں سید خوند میرؐ نے اُسی وقت حضرت مہدی موعودؑ کی تصدیق کے ساتھ کلمہ شہادت کی تلقین فرمائی۔ اسی لمحہ اللہ تعالیٰ کے فضل سے وہ پردہ جو اس کے مقصود کے درمیان رہ گیا تھا اٹھ گیا اور آنا اپنے مقصود یعنی خدا سے واصل ہو گیا۔ پھر کہتے لگا کہ قسم ہے خداوندِ قدوس کی، بس اس ایک پردہ سے زیادہ نہ تھا۔ اب حق سبحانہ تعالیٰ آپ ہی آپ حاضرِ ناظر ہے۔ پس بندگی میاںؐ نے رانا کا نام رکھ کر اپنی صحبت سے مشرف فرمایا۔ روایت ہے کہ اس کے بعد رانا دو تین روز سے زیادہ زندہ نہ رہا بندگی میاں سید خوند میر صدیق ولایتؐ نے رانا کے حق میں "ایمان" کی بشارت دے کر فرمایا کہ اس کا

پیمانہ چھوٹا تھا۔ اس سے زیادہ کی گنجائش نہ تھی لہ۔ روایت ہے کہ سلطان پور سے ہجرت کر کے بندگی میا
سید خوند میر بندر جیول میں قیام فرما ہوئے۔

فرہ سے واپسی کے بعد حضرت ثانی مہدیؑ اور حضرت صدیق ولایتؑ کی باہمی ملاقات کے بعد روح پر فتوح سے حضرت بندگی میر السید محمود ثانی مہدیؑ

کو معلوم ہوا کہ گجرات جاؤ کیونکہ اس زمین (خراسان و فرہ) پر رخص کا تہر آنے والا ہے۔ چنانچہ حضرت
ثانی مہدیؑ نے تمام صحابہ مہدی اور اہل بیت مہدی موعود کے ساتھ، گجرات کا رخ کیا اور موضع بھیلوٹ میں
قیام فرما ہوئے۔ جب یہ خبر حضرت بندگی میاں سید خوند میر صدیق ولایتؑ کو پہنچی تو آپ بہت خوش ہوئے
اور سلطان پور سے اپنے دائرہ والوں کو لے کر حضرت ثانی مہدیؑ کے پاس تشریف لائے، ملاقات فرمائی۔ حضرت
صدیق ولایتؑ نے حضرت ثانی مہدیؑ سے جب خواہش فرمائی کہ بندہ کو جگہ دیجئے تاکہ بندہ آپ کے ساتھ
رہے۔ تو حضرت ثانی مہدی رضی اللہ عنہ نے فرمایا، میرے بھائی سید خوند میر! حضرت میراں علیہ السلام نے بند
کے حق میں جو کچھ فرمایا ہے، وہی آپ کے حق میں بھی فرمایا، اور میرے اور آپ کے درمیان، آنحضرتؐ نے کوئی
فرق نہیں فرمایا ہے۔ پھر حضرت ثانی مہدیؑ نے فرمایا، حضرت میراں علیہ السلام نے آپ کے حوالے ایک کام
فرمایا ہے، وہ کام مقصودِ خدا ہے۔ بہر صورت، بالیقین وہ ہونے والا ہے۔ (دونوں) اگر ایک جگہ
رہیں تو اس کا ظہور آسان نہ رہے گا۔ لہ

فصل (۲)

موضع بندر جیول کے دائرہ میں سخت فقر و فاقہ، ساکنانِ دائرہ پر اللہ تعالیٰ کی طرف آرائش
حضرت صدیق ولایتؑ کی مکہ معظمہ کو روانگی اور واپسی

مؤرخین مہدویہ کے مطابق، بندر جیول کے قیام کے دوران، حضرت صدیق ولایتؑ اور آپ کے
ساتھیوں پر بہت سخت فقر و فاقہ گزرا ہے۔ جیسا کہ حضرت میراں سید محمد مہدی موعود علیہ السلام اور صحابہؓ

رضی اللہ عنہم اجمعین پر جہد میں سخت ترین فقر و فاقہ گزرا۔ چنانچہ بندگی میاں ولی جی یوسفؒ نے حاشیہ شریف میں ذکر کیا ہے کہ :-

"حضرت مہدی علیہ السلام کے حضور میں 'جہد' میں بہت فقر و فاقہ گزرا تھا۔ بندگی میاں سید خوندؒ کے حضور میں جیول میں بہت فقر و فاقہ رہا اور طالبانِ خدا نے انتقال کیا۔ اللہ تبارک و تعالیٰ کی طرف سے اپنے بندوں پر ڈالی جانے والی آزمائشوں میں فقر و فاقہ کی آزمائش ہی سب سے زیادہ سخت ہوتی ہے۔ چنانچہ خدائے تعالیٰ نے اپنے خلیل حضرت ابراہیم علیہ السلام سے فرمایا ہے

"اے ابراہیم! ہم تجھے نرود کی آگ سے آزمائیں گے، مگر فقر کی آگ سے نہیں آزمائیں گے"

حضرت ابراہیم علیہ السلام نے عرض کیا :-

"اے میرے خدا! نرود کی آگ سے زیادہ سخت تو فقر کی آگ ہوتی ہے"

اللہ جل شانہ نے ارشاد فرمایا :-

"ہاں! میری عزت، میرے جلال، میرے بلند و برتر مقام کی قسم میں نے تمام کائنات میں 'فاقہ' کی آگ سے بڑھ کر کوئی اور چیز، شدید ترین، مشکل ترین اور سب سے زیادہ تھکا دینے والی پیدا نہیں کی ہے۔"

روایتوں سے ثابت ہوتا ہے کہ حضرت خاتمین (رسول اور مہدیؑ) کی ذواتِ مقدسہ کی طرح سیرت مہدیؑ تابعِ تام مہدی حضرت بندگی میاں سید خوند میر صدیق ولایت اور آپ کے متبعین اور دائرہ والے فقر و فاقہ کی کڑی آزمائش الہی سے ہمیشہ دوچار رہے۔ فقر و فاقہ کی یہ صفت پیغمبروں کے لئے افتخار کا باعث رہی ہے۔ چنانچہ احادیث میں مروی ہے کہ حضرت رسول اللہ صلعم نے حضرت عائشہ رضی اللہ عنہا سے ارشاد فرمایا:

"الفقر فخری وبہ افتخر علی سائر اعمال الانبیاء والمرسلین وما افتخر بالنبوة والولاية ولكن افتخر بالفقر"

فقر و فاقہ میرے لئے باعثِ فخر ہے اور میں انبیاء و مرسلین کے تمام اعمال کے مقابلے میں اسی (فقر و فاقہ) پر فخر

کرتا ہوں، میں نبوت اور ولایت پر فخر نہیں کرتا بلکہ فقر و فاقہ پر فخر کرتا ہوں۔
نیز مروی ہے کہ حضرت رسول اللہ صلعم سے پوچھا گیا کہ کون سے لوگ شدید ترین آزمائشوں میں مبتلا ہوتے ہیں تو آپ نے فرمایا:

ان أشد البلاء على الأنبياء ثم على الأولياء ثم الأمتل فالأمتل فالأمتل۔
یعنی بالتحقیق شدید ترین آزمائشیں انبیاء پر ہوتی ہیں، پھر اولیاء پر، پھر ان پر جو ان کے جیسے ہوتے ہیں، پھر ان پر جو ان جیسوں کے صفات والے ہوتے ہیں۔

روایت ہے کہ بندرجول تشریف لانے کے بعد حضرت بندگی میاں سید خوند میر صدیق ولایت پر اور آپ کے دائرہ کے لوگوں پر سخت ترین فقر و فاقے گزرے، حالانکہ اس وقت ہر قسم کا اناج اور غلہ نہایت سستے دام میں فروخت ہوتا تھا۔ ایک درہم سیاہ (ایک پیسہ) کو پانچ سیر عمدہ چاول ملتے تھے۔ اس کے باوجود فقر و فاقہ کی زیادتی، صبر اور حدود الہی کی کماحقہ پابندی ایسی کہ تین سو پچاس (اور دوسری روایت کے بموجب سو) عاشقانِ خدا، طالبانِ مولیٰ اور واصلانِ ذاتِ حق فقر و فاقہ کے میدان میں عشق کی بازی جیت گئے، اور "دیدارِ حق" کے بعد اپنی جانیں معشوقِ حقیقی کے حوالے کر دیں اور شہید ہو گئے۔

بندرجول کے صدیق ولایت کے دائرہ میں
ایک بی بی کے سات جوان لڑکے فقر و فاقہ سے شہید ہوئے

روایت ہے کہ ایک بی بی رحمۃ اللہ علیہا (حضرت صدیق ولایت کی ہمیشہ زادی بی بی خوندربولو) اپنے عاقل و بالغ سات لڑکوں کے ساتھ، ترک دنیا کر کے دائرہ میں آکر قیام پذیر ہو گئی تھیں، فقر و فاقہ کی شدت اور اضطراب کے بعد ساتوں سعادت مند لڑکے یکے بعد دیگرے واصلِ حق ہو گئے۔ حضرت صدیق ولایت ہر مرتبہ تشریف لاتے اور تعزیت ادا کرتے تھے۔ ساتویں مرتبہ تعزیت ادا کرنے کے بعد حضرت صدیق ولایت نے پوچھا کہ "ہمیشہ جان! تمہارے یہ لڑکے اس دنیا سے اٹھائے گئے ہیں تو تمہیں کیسا دکھائی دے رہا ہے؟ بی بی موصوفہ نے جو ایک لائق اور برگزیدہ مرد جیسی تھیں عرض کیا "میاں جی! ہم کو ایسا نظر آتا ہے کہ جو کوئی فقر و فاقہ میں اپنی جان معشوقِ حقیقی خدائے تعالیٰ کو دیتا ہے تو

لہ دفتر اول شاہ برہان کتب و فیروز اللغات
لے یہ بی بی خوندربولو حضرت بندگی میاں سید خوند میر کی ہمیشہ زادی
تھیں جو خاندان باڑی وال میں بیاہی گئی تھیں۔ (بحوالہ تاریخ سلیمانی ص ۷۷)۔